

LESA ALIKWATA

INSHILA IYAPELWA

 Mwashibukeni, mwe fibusa. Tuli abansansa ukuba pano muno lucelo, mwi hema, nakabili, mwi Shina lyakwa Shikulu Yesu, ku kupyungila ku bantu Bakwe, ukupitila mu Cebo icalembwa kabili ukupitila mukupepelako abalwele. Nincelwako panono, palwandi, ku ku—kumoneka.

² Kabili uwansansa nganshi ukuba pano nokumona buno ubushiku ubwawama, imwe bonse mwebantu ukufuma ku kubombela Shikulu. Ndi... Bushe tamuli abansansa ukutula namukwata amaka ayalinga ukuba muchalichi, muno lucelo? Mwamona, kuli abantu abengi abafililwe ukwisa. Balaba pali lanya kulya ku ng'anda, ukupita mu bushiku bonse, nokumfwafye ku bantu. Ukubeba, ukutula, "Ukuba, pa Mulungu ulucelo tulapepelako abalwele kulya kwi hema." Abantu abengilamo, mulandu nshi, bena tabaselapo pa myaka. Tontonkanyeni fye, kanshi, imwe kuti mwaba abalinga ukuba pano ileelo. Ifyo caba icintu icapalwa ukuba neshuko lyakuba panse!

³ Namwishiba, kwali insoselo yakale iyo Nabelengele umuku umo, yatile, "Ine naliilishenye palwa kukana kwata insapato mpaka Namona umuntu uushakwete amakasa." Eico, eflyo caba. Nga walolesha konse, lyonse kulaba umuntu umo uyo uubipilako ukucila iwe. Eico ico cili...

⁴ Lelo ukutontonkanya, muno lucelo, ukucila pa fintu fyonse ifyo twakwata Kapususha wakutemwa, uyo uwatutemwa nokutusakamana, nokwishiba ukutula uyu umulimo uukalamba nganshi uo tulepitamo, nenshita kabili ifya kutitikisha ifyo twaba, yaba fye ciputulwa icishili icituntulu ica ubu bulendo. Kabili ukutula ubushiku bumo tuli nokupokelela umubili uyo uushakatale lwala, nangu ukutala ukukota. Cena tacakataleba... Kabili ifwe tatwakatale ukuipatula ukufuma kuli umo nomubiye. Ifwe lyonse tukaba capamo.

⁵ Nalitemwa isenge. Cila umo, Ndecetekela, ukucilapo abena Kristu, balitemwa isenge. Kabili ukutontonkanya pe senge lyesu ilisuma! Kabili, nomba, ubushiku bumo tukaba capamo, tatwakakabile ukufumapo, tatwakakabile fye ukufumapo. Tatulingile ukusakamana nga cakutula abana bali nokucenwa nangu icili conse, cikaba... Takwakatale ba icintu ca musango uyo. Cikabafye... Tatulingile ukusakamana uko ifyakulya fyesu filefuma; lyonse kwaliba ukuteyanya kabili baliteyanya kuli ifwe. Kabili fye bushe tacili icawama? Muli ilya inkulo iikalamba

iili nokwisa. Kabili uyo wine emulandu twakwatila ama chalichi, kabili—kabili na Mupashi wa Mushilo ali pano ileelo, a—abantu bakucebula ku mutima wakwa Lesa, ukubateyanya pali ilya nshita. Ni balya abalepanga ubusalo bwabo nomba, kuli lulya ulubali, e bamo abali nokusangalala muli yalya amapalo u Muyayaya.

⁶ Kabili Ndesubila ukutla nga kuliko uuli onse muno, ileelo, uyo upangile ulya umusango wabusalo ubwakubombela Shikulu Yesu, ukutla ubu ebwalaba ubushiku ilyo walacicita. Kabili, ukufuma leelo ukuya kuntanshi, muli nokuilunda neli ibumba ilikalamba ilya bacetekela, nokwenda ukuya ku kucimfya. Ubushiku bumo conse cikapwishiwa.

⁷ Munyina Fleeman, Ndecetekela kuliko i—i—icipuna pano pene, nga kuti wakabila ukusenda cilya nomba, limbi iwe kuti waikala pali cena. Ici apa icipuna cimo apa. Ifwe . . . Ihema lyesu linono nganshi pano, tatwakwata incende iyalinga iya bantu. Lelo, cibe, bonse ukufuma pali cisano ukuya kuntanshi, ilingi line tulesha ukwingishamo, no kubaleta uko twinga bapepelako pano pe hema pa—pa Mulungu ulucelo.

⁸ Kabili isonde, mucine tukwete isonde ilyalwala, abantu abengi, ukulwala, ubwafya, ukusakamikwa. Lelo, ngefyo tulanda, kuli inshita imo ilyo fyonse tafyakabepo. Bushe tacakabe icisuma ilyo tatwakatale pepelako abalwele nakabili, tatwakatale pepelako umubembu? Fyonse nishi fyapwa, fyonse ninshi fyafumapo, mukulabwa ukukalamba ukwa nkulo, elyo nomba tukekala pamo Nankwe.

⁹ Nomba, Natwishiba ukutla muli umwaisulako panono abantu muno. Kabili tu—tulekabila nga kuti twamilenga ukuba abaikala bwino ukucilapo, lelo teti tucicite. Eico tulepepafye ukutla uwacikuku wesu, Taata wamu myuulu alamilengafye ukuba abasekelela nganshi mu mutima wenu, pa kubapo Kwakwe, ukutla tamwamone imibele yakuba abatitikana pamo iyo mulingile ukwikalamo ilyo ukulongana kuletwalilila. Leken iimwe mube abaikala bwino muli Ena!

¹⁰ Kabili nomba, ileelo, ifwe twalabelenga ukufuma mu Cebo panshita iinono, kabili nomba nokupepelako abalwele nabalekabila. Mucine, bukapyunga bwandi . . . Nshaba nganshi uwa—uwa bu kasambilisha, ukufuma ku Cebo cakwa Lesa, kabili Ine limbi nshaishiba ifingi palwe Buuku Lyakwe. Lelo, nga fintu lyonse Nanda, Nalishiba Kalemba bwino nganshi. Kabili ico e cintu icikankala. Nde—Ndefwaya uku Mwishiba.

¹¹ Uku Mwishiba Mweo. Kabili Na—Nalikwata u Mweo ukupitila muku Mwishiba; u Muyayaya, u Mweo wa muyayaya uyo uushingonaika. Cena ca muyayaya. Lesa apela icabupe Cakwe ica Mweo wa Muyayaya, kabili Cena lyonse cisuma. Tacitala ukonaika, kabili tacakatale acikota nokupepelako.

Umubili wenu ukakota ubushiku bumo, nga mwaikala. Lelo umweo wenu, umupashi wenu, tawakatale ukukota.

¹² Nakumenye umuntu umukote inshita imo, uyo wali ukucila pamyaka yakufyalwa umwanda umo, kabili atile ali umwina Kristu ukutula ilyo ali nemyaka yakufyalwa cine lubali. Kabili Natile, “Munyina, bushe, bushe cili shani naiwe ileelo?”

¹³ “Oh,” atile, “Munyina Branham, Ena alawaminako ilyo imyaka ilepita.” Nalimo umwanda umo na ine, nangu isano, imyaka ya kufyalwa.

¹⁴ Kabili Natontonkenye, “Acili alewaminako ilyo imyaka ilepita, mupepi ne myaka amakumi pabula na cine lubali, amakumi pabula na cine konse konse, iya kubombela Shikulu, kabili alewaminako.” Nde elenganya, ilyo imyaka ileya ileenda, Ena akabafye uwawaminako inshita yonse; ilyo twalolesha kunuma no kumona ifyo Lesa atuleta ukupitamo, no kutufumyamo, no kutuletamo.

¹⁵ Umweo wabwina Kristu bu—bulenda. Ubu bwaba bulebeshi pano, kabili tulepitamofye muli iyi mpanga. Kabili ifwe tuli—ifwe tatuli nokwikala pano, namwishiba ico. Inshita ishingi tulakula ing’anda, tutila, “Ukuba, ulupwa na Ine tuli nokukobama apa.” Lelo, ni munshila nshi, pa nshita nshi ubutali? Mwamona? Imwe tamwaishiba. Kabili ifwe lyonse kuti twatemwa ukusenda icifulo uko twingatila fye, “Ici cesu, pe.” Lelo tacaba pano, pe sonde. Tatwakwata incende ya musango filya pano pe sonde.

¹⁶ Lelo kuliko icintu cimo muli imwe ico ciita kuli ilye ncende. Kabili ilyo takulaba nangu cimo icaleta pali cilya cifulo, cilya cifulo cilingile ukuba mukabapo, nangu teti kube nangu cimo muno icingeta pali cena. Itenga tekuti lite kwi Tenga kano fye kuliko i Tenga Iya kwankula kuli lyena. Eico kulingile kwabako icintu cimo mukati, ukwita ku cifulo, kuntanshi... Kulingile kwaba i Cifulo mukubalilapo, ukucila, ukupanga ubu bwite ubwashika kuli Cena, kabili lyena ilyo kuliko icintu cimo muno ico cikabila.

¹⁷ Nomba Ndemona fimo pafibusa fyandi ifyo Nakulila pamo nafyo, pamo, tuli nafyo pamo muno. Kabili Ndetontontanya, imyaka iinono iyapitapo, abalumendo abano baleangala notubulungwa twa mabwe kuno panse mu musebo, nokushingulusha amabwe, ukunina ba kabalwe, kabili ileelo tuli baume abamyaka ya pakati. Elyo kabili Ndemona bawishi babo, babili nangu batatu, nabekala muno muno lucelo, cilya cili, oh, ilyo bali abaice, abaume aba mitwe iyafiita, kabili ileelo bekele pano baletutuma kabili abakote. Kabili tulingile ukukumanya kulya ukututuma nenshita ya kukota. Lelofye umo umo, tuleya tulepilibuka, abalebeshifye kabili abeni, abalepitamofye. Nomba, icintu capalwa muno, ico...

¹⁸ Caciba kulanda kuli namayo wacaice inshitafye iinono iyapitapo, uyo walecula nemibele ya mwenso. Kabili imibele ya mwenso, Ine . . . acilalanda ifyo aeseshe ukucicimfya. Nomba, Nshaba nganshi uwa Sayansi yabena Kristu nangu Unitariani. Nsha—Nshacetekela ukutula kwali icapala nga ukubika amano pa cintu. Nacetekela ukutula Lesa ni kondapa. Nomba, Ine . . . Namayo afyalilwe muli ilya imibele ya mwenso. Ba nyina naba wishi bafwile ilyo ali umwaiche, umwana, kabili ukukushiwa, balemuposaikafye ukuli konse, kabili tatalile kwata ukutemwa ukwafikapo nokusakamana uko umwana akwata.

¹⁹ Nawishiba, mayo, Ndefwaya ukukweba icintu cimo. Nalishiba ukutula Nalikwata umulumendo umunono kulya, kabili aliba uwaonaika icine cine, lelo cawamapo Namukwata muli ulya musango. Ndecetekela cikalengamo umuntu umusuma ukufuma muli ena, nga cakutula Lesa amuleka ukuba nomweo, ukucila ukumuleka ukubilikisha no kulila, nokukalifya umubili wakwe uunono.

²⁰ Umfweni, imyaka iinono iyapitapo, bamo ba shing'anga abatuntulu abanomba batile, ukutula, “Lekeni ulya umwana alile. Mwimubula. Muli fyonse—fyonse ifi fintu nga filya, mwilaleka banina kulu ukumwikata.” Kabili namwishiba ifyo batotelemo? Mulemona ifyo cena cili? Bucintomfwa bwa bana, ibumba lya bafulungana.

²¹ Lesa apangile umwana ukutemwikwa. Ulya e mulandu wine Ena alengele nyina ukutemwa umwana. Uyo e mulandu ifwe—ifwe—ifwe tulingile ukubela muli iyi inshila. Lesa acipangile muli ilya nshila. Kabili inshita yonse iyo wafulunganya ubutantiko bwakwa Lesa, ufwile waibukisha ukutula iwe naulufyanya kabili uli nokuba mucilubo, apo fye ulefulunganya ubutantiko bwakwa Lesa. Ulekonka ubutantiko Bwakwa Lesa. Ulecicita umusango Lesa alandilamo ukucicita. Nomba, inshilafye imo iingaba . . .

²² Kwati fye, wafyelwe umubembu. Kabili inshilafye imo iyo wingaba icintu cimbi lelo umubembu, cilingile ukuba ukufyalwa kumbi. Iwe ufwile wafyalwa umwina Kristu. Nga cakutula wafyelwe umubembu, nomba ufwile wafyalwa ukuba umwina Kristu. Kabili cifwile ukuba icintu cimo ico icicitika mukati kobe.

²³ Kabili cilya icintu cimo cine cilingile ukucitika mu kundapwa kwa Bulesa. Cena cilingile ukuba icintu cimo ukucitika, te mulimo fye nangu ifyakumfwa umfwa. Cena cilingile ukuba icintu cimo ico mucine icicitika, kabili namwishiba cena cilacitika. Mwamona? Cena tacilifye, “Oh, ukuba, Ndi nokutontonkanyafye cena muli *iyi* nshila, nokucisambilila muli *ilya* nshila.” Cilya tacicita. Cena cilingile ukuba icintu cimo mucine ukucitika.

²⁴ Nomba, ileelo, kabili tule enekela ama ambulansi yanono ayaisulamo abantu ukusunkilwa mukati, mu nshita iinono, abo baleisa ne ndeke. Kabili tulefwaya ukwingila mwi sambililo muno lucelo, kuli abo abali muno, abali abalwele nganshi no kukabila, pa mutwe we lyashi lya kundapwa kwa Bulesa, pakutla icicetekelo cenu cingakulwa pa kundapwa kwa Bulesa, ukwishiba ifyo cena cili mucine, kabili no kwishiba ifya kucita, ifyakupanga ubutantiko ku—kuipekanya wemwine pa bundapishi bobo.

²⁵ Nibanga babelengapo *Christian Life*, uno mweshi? Bushe mwalikwanisha ukuibengapo, magazini ya *Christian Life*? Ndecekelwa . . . Iyo, Munjeleleko. Naipokelele yena uno mweshi, lelo yena yatuminwe kuli ine. Pali dokota uwalumbukwa mu Illinois, alipwishiwe ilipusho, “Nga palwa kundapwa kwa Bulesa?” Ndekabila nga cakutla Nacisa nayena, muno lucelo. Kabili atile, “Bushe kwaliba ica musango uyo?” Balimwipwishe, “Bushe kwalibako icintu ica musango ifi ngo kundapwa kwa Bulesa?”

²⁶ Atile, “Icine cine.” Kabili nga cakutla ulya dokota talondolwele ico bwino bwino munshila Nacilondolwelamo! Palwa kuboko kwandi ukuputulwa, ukutla cilya tacikula umubili, umuti.

²⁷ Ifwe—ifwe tutontonkanya ukutla umuti waliba uusuma. Kabili teti tutile, “Mwilaubomfya.” Pantu, cintu cimo. . . Nga filya fye, tekuti Ntile, “Mwilabomfya isopo ku kusamba amaboko yenu.” Wena muti. Lelo, nangu cibe fyo, umuti taundapa. Umuti usunga fye ubusaka, ilyo Lesa alebomba ubundapishi.

²⁸ Teti ubike ukuboko kobe, kabili Dokota tekuti ese nokubika ukuboko kobe, nokutla, “Nomba nakundapwa.” Ena abikafye ukuboko kobe, nokufumapo kabili ukulekela Lesa ukukundapa. Iyo e nshila fye imo iyo cingacitilwamo.

²⁹ Ukuba, nomba, iyo enshila imo ine caba ku kunwa umuti. Lelo, umuti walibafye bwino, cintu calungama ukukubika ukuboko bwino nga wakukontola, lelo Lesa alingile ukucita ukundapa. Ukuba, nomba, ici cili. . .

³⁰ Uku ukundapa, ulingile ukukwata icicetekelo. cena citwa ukundapwa kwa cicetekelo. Kabili uyu dokota atile, “Ukuba, kwaliba icintu icaba nge fisungusho.” Atile, “Kabili Nalimonapo ico, imiku iingi.” Ali ni dokota uwaishibikwa. Atile, “Inshita ishingi. . .” Atile, “Nomba, nga mwaisa ku mipepele yabulamo u Mulopa, ninani uulanda ukutla umuntu umo alacicita, nangu—nangu icintu cimo kwati niba Unitariani, nefyaba ngefyo,” atile, “Ine teti mbike fye amaboko yandi pali cilya. Lelo,” atile, “Nalicetekela, nokwishiba, ukutla u Mulopa wakwa Yesu Kristu walilinga fyonse ku kundapa ubulwele ubuli bonse.” Mwamona? Nomba, cena cishila ukupitla muli Kristu.

Ubundapishi bufuma kuli Kristu, eka. Kabili cena conse cisa . . .
Nga cakutila ukupilibulwa kobe . . .

³¹ Nomba, Nalimona abantu abo abapashenye, batila, “Ukuba, nomba Nalapilibula ibula lipya. Wena mwaka upya. Ndi nokweshwa ukubomba bwino panono uno mwaka ukucila ifyo Nacitile umwaka wapwile.” Lelo, mulesanga ukutula, tacibomba. Kabili efyo caba ku bantu abasenda ukundapwa kwabo ukwabula ukuposako amano nga filya fine; cena tacibomba. Cena tacikokola.

³² Lelo lintu umwaume nangu umwanakashi aisa kuli Kristu, nomutima uwacimba umupwilapo, nokucetekela, mpaka (bena baba) mukupwililika icintu cimo cilacinja mukati kabo, ulya umuntu alikwata u Mweo wa Muyayaya.

³³ Kabili e musango umo wine cabelamo no kundapwa kwa Bulesa. Ilyo muntu aisa kuli Kristu, pa mulingo uwakucetekela ukutula u Mulopa uwasumishiwa uwakwa Kristu wali pa kundapwa kwakwe, “Ku filaso Fyakwe twalyundapwa,” kabili alasumina cena, mpaka icintu cimo cacitika mu mutima wakwe, ico citila, “Cena cili ifyo. Ndi nokuba bwino.” Ndemyeba ukutula, tapali inshila nangu imo iya kubacingilila ku kukana ba bwino. Bena bali nokuba bwino. Ico nacilungama.

³⁴ Taufwile ukweba umuntu ukuleka ukubembuka pa numa ya kufyalwa cipya cipya. Cileka fye umupwilapo, palwaciko.

³⁵ Ukuba, icintu cimo cine efyo caba, tamweba abantu ukutula, “Nomba twalililenipo ukwikatilila,” panuma baundapwa. Benafye. . . Icintu cimo cilacitika mukati kabo. Kabili cena tacaba kunse mukati, cena caba mukati kunse. Cena cilacitika *muno*, pakubala. Mulacicetekela umupwilapo cena. Kabili lyena, ukufuma palya ukuya kunse, cilaya ku mulimo.

³⁶ Kabili, lyena, Nalicimona ukucitika mukuitemenwa nga nshi, icalengele ifisungusho ifyapulamo.

³⁷ Nomba, ilyo tatulapalama ku Cebo cakwa Lesa, pe sambililo, natukontamike imitwe yesu pakashita fye mwipepo. Kabili umuntu onse, munshila yobe nomba, natukumanye Shikulu.

³⁸ Mwebacikuku, Taata wamu Myuulu, twaisa kuli Imwe, mukuicefya ukwacilapo, mwi Shina lyakwa Shikulu Yesu, u Mwana Wenu uwatemwikwa. Ifwe twaisa mwi Shina Lyakwe pantu Ena alitwita ukucita ico, ukutula, “Conse ico Mwaipusha Taata mwi Shina Lyandi, Ndi nokucita ico.” Kanshi, nga twabika i Shina Lyakwe, twalishiba ukutula tuli nokukwata ukulanda na Lesa, kabili ili pepo lili nokusendwa mukutambalala kuli Ena.

³⁹ Kabili, Taata, tuli abapamfiwa nganshi mukukabila, ileelo, pa kwasuko bwa ili pepo. Kabili twaisa, pa numa ya bushiku bwa kupepa no kutontonkanyapo, ukusambilila i Cebo, ukwipushafye ifyo Mwingafwaya ifwe ukulanda muno lucelo, ku balefwa, abantu abalwele. Ukwishiba ukutula mulimo

wacindama nganshi, kabili tulingile ukwasuka, ubushiku bumo, pa mulandu wa bufumacumi bwa bukacema bwesu pa cishilano cakwa Lesa.

⁴⁰ Lyena, twaisa mukuicefya, tulecetekela, imitima iyakontamikwa kuli Imwe, tuletela, “Lesa, beni abaluse kuli ifwe pano ileelo. Tweleleni ku lubembu lonse, Shikulu.” Leken i uyu mutima, uwa aba bantu pano ileelo, ube uwasanguluka nganshi, ukutula u Mupashi wa Mushilo uli nokwingilamo mu nshila ya kupapusha, ukusenda i Cebo Cakwe noku Cipela kumutima onse. Kabili lekeni uushacetekela onse, ileelo, abe umwana umwine mwine uwakwa Lesa, uwafyalwa cipya cipya. Kabili lekeni umuntu onse umulwele ondapwe ileelo. Leken i u Mupashi wa Mushilo utupele icicetekelo icafikapo ico cili nokunina ukucila pa cinshingwa conse nekumbi lyonse, ukwikatilila Lesa noku Muleta mukubapo kwesu, nangu limbi ukutuleta mu Kubapo Kwakwe. Tusumbuleni pamulu wa finshingwa. Ukutula peba icinshingwa icishele. Leken i ifwe bonse tulate imyeo yesu mukulanshanya pamo na Lesa nombamba.

⁴¹ Iseni ku Cebo Cenu, Shikulu. Imwe mwalilaya ukutula Imwe muli nokupala i Cebo Cenu konse uko Cena calandilwe. Kabili Mwatile Cena tacakabwelele kuli Imwe ukwabula umulimo, lelo Cikafikilisha cilya ico Capangilwepo. Kabili, Taata, Imwe Mwebatumine i Cebo! Nombamba, lekeni Mupashi wa Mushilo asende i Cebo nombamba nokuyafye mukati ka mitima ya bantu, kabili pangeni icicetekelo icishitenshiwa, Shikulu, ico cili no kundapa abalwele na bacushiwa. Pususheni abaluba. Peleni ukwishiba kuli abo abali ukwabula kwena. Tufiseni nombamba kunuma yakwa Kristu, Shikulu. Kabili lekeni ifwe, konse ukulanda kwesu, nokushimikila, nokupela ubunte, conse ico icingacitika, lekeni conse cibe ukupitila muli Kristu, pantu twaipusha ico mwi Shina Lyakwe. Amen.

⁴² Ilyo Natontontokanya pa busuma Bwakwe! Nombamba, ili lisambililo ilyaishibikwa. Ubushiku bonse, Nacilamonekafye kwati... Nangu ni panuma ya kuya mukusendamba, Nacifilwa ukufumya ili sambililo mu matontontokanya yandi. Nacilingafye uku—ukulisunga mu muntontontokanya wandi. Libe, Nalipalamina kuli lyena inshita ishingwi. Kabili Nacilisungafyefye mu matontontokanya yandi. Kabili ileelo, ukupitila mukwafwilisha kwakwa Lesa, Ndefwaya ukulanda panono, ukwabula ukwishiba cinshi, nangu icebo cimo ukupekanishiwa, nangu icili conse. Ifwe tatushimikila ukufuma pa filembelwe ifili fyonse. Nifyofye ifyo Shikulu alanda ukucita, kabili kutendeka kabili leka, nokweshwa ukucita, ilyo... pa cebo Cakwe.

⁴³ Mulya mwi Buuku lya Kutendeka, chapitala 22 na versi 7, tulebelenga ici. Versi ya 7 na 8, pamulandu wakukwatafye umutwe.

Kabili Isaki alandile kuli Abrahamu wishi wakwe, nokutla, Taata wandi: kabili atile, Ndi Pano, we mwana wandi. Kabili atile, Moneni umulilo ne nkuni: lelo umwana wa mpaanga alikwi u we lambo-lyaocewa?

Kabili Abrahamu atile, we mwana Wandl, Lesa aleipela umwine umwana wa mpaanga uwe lambo-lyaocewa: eico bena baile bonse capamo.

44 Nomba, mukubelenga i Cebo, isambililo ilyaishibikwa nganshi, lelo Ndefwaya ukubula isambililo, nga cakutla Lesa asuminisha, pa kashita akanono pali: *Lesa Alikwata Inshila Iyapelwa.*

45 Nomba, imisebo iikalamba, iciputulwa ca misebo ikalamba, calipela umusebo ukalamba uwapelwa kuli imwe uwakwishilamo ku Jeffersonville, konse uko mufumine, ukwisa mukulongana muno lucelo. Mwacikwata...Ena alikwata umusebo ukalamba uwapelwa. Imwe mukonkafye umusebo ukalamba. Buleni mapu, mukonke umusebo ukalamba. Cena cintu caanguka nganshi. Ukuya ukuli konse mu United States, pa kukwata fye mapu ya musebo ukalamba.

46 Lesa alikwata mapu yalembwapo ku kundapwa kwesu, kwi pusukilo, na mapu yalembwapo ku Bukata. Yonse itungulula kuli ilya nshila. Kabili ilyo tuleenda muli uyu uukalamba, umusabo ukalamba uwa kale, nga tulekabila i—icifulo ca bundapishi...Mukamona, pali mapu, pali ififulo ifinono ifya kwimininapo mupepi no musebo, uko Shikulu atupekanishisha icifulo ca kundapilwapo. Ena alikwata bakapyunga ukuya monse mu musebo, abo abakwata... abacetekela mukundapwa kwa Bulesa, kabili bapepelako abalwele nabalekabila.

47 Kwati mulendo uwaponene, ukufuma ku Yeriko, ukufuma ku Yerusalemu ukuya ku Yeriko, kabili bamutwele ku ng'anda ya beni, incende iinono iyapelwa. Kabili balipongolwele amafuta yamo, nokupela indalama shimo, kabili ali bwino. Kabili Shikulu atile, nangu umuntu atile, ntile, "Nga kuliko icintu icili conse ukucila ici, ilyo Nkesa, Ndi—Ndi no kucilungamika, ilyo Nkesa nakabili, pa bulendo bwandi ubukakonkapo." Eico, twalishiba ukutla Lesa alikwata inshila iyapelwa.

48 Mu mibele yakwa Abrahamu, muno lucelo, alelanda, nangu ukumusenda nge tontonkanyo ilituntulu. Ena, kwitontonkanyo lyandi, ni umo uwaishibikwa nganshi pabantu bonse aba muli Baibele, kabili umo pa bantu bandi abo natemwisha ku kuleta ku bantu kucilangililo.

49 Nomba mu Ba Hebere chapitala 11, nangu chapitala 12, versi 1, itila:

...ukumona ukutla ifwe...twalishingulukwa ne kumbi ilikalamba ilya nte, natubike lubali lonse ulubembu, kabili uku—uku...ukufina, nolubembu... filatusansa bwangu,...

⁵⁰ Nomba, twaishiba ukutula ulubembu cintu cimo fye, icaba, ukukana cetekela. Ulubembu luli mu muli cimo. Imembu... Iwe uli mubembu pantu iwe tawacetekela. Iwe uli mwina Kristu pantu iwe walicetekela. Tacilepilibula, nomba, inshita imo, nangu... Imiku iingi Nalilanda, ukutula, ukupeepa fwaka, ukunwa, ukuteya injuka, no kucita ubucende, ukubepa ubufi, cilya te lubembu. Filya mibele ya kukana cetekela. Filya efyo ukukana cetekela kuleta. Uyo e mulandu ucicitila, pantu tawacetekelak. Lelo lintu iwe waba uwacetekela, nomba fyonse ifi fintu filafumishiwapo, kabili wena mweo uupya uwakucetekela, kabili cena cileta ubulungami, umutende, ukusangalala, ukutemwa, ukukokola ukukalipa, ubusuma, ukutekanya, ukunakilila. Ilya e mibele, pantu uli uwacetekela. Nomba, Lesa... Bushe mwalitala amwiminina nokutontonkanya...

⁵¹ Nomba, pakashita fye akanono, lekeni tuloleshefye mu Malembo. Kabili Nali Citemwa, pantu Cena ninshila yakwa Lesa. Cena bulungami bwakwa Lesa.

⁵² Kabili fyonse ifi fintu ifyacitike kunuma mu Cipangano ca Kale fyali icilangililo fya fyo ifwe twingaba nga twasenda icintu cimo cine, nomusebo uo bacitile. Baibele itila bapuswike impela ya lupanga, balicitile ifi fyonse ifyapusana pusana, abafwa babo balibushiwe. Kabili mwatile, "Lelo cilya cali mu nshita ya Baibele." Cilya cilecitika ileelo line. Ino ni nshita ya Baibele. Ukutula apo u Mupashi wa Mushilo waishila, lyonse ni nshita ya Baibele. Ifwe tatuya ukufuma muli cena. Nangula, namwishiba ifwe twalikwata ukucushiwa pali iyi milandu, kabili abantu abashacetekela cena bakasenteka, ukuseka. Balicikwete kunuma kulya, pamo.

⁵³ Lelo ubushiku bumo, ilyo ubumi bonse bukapwa, ilyashi likalandwa kulya mu Bukata, ilyo ulwimbo lwa kulubulwa lwaimbwa. Oh, kuti Namonafye inshita ilyo Yesu aisa pesonde, kabili abalubulwa baiminina mu Kubapo Kwakwe, namaboko ayaimishiwa, ukwimba ilyashi, "Ukulubulwa ku luse!" Ilyo ba Malaika bakeminina ukushinguluka isonde, ne mitwe iyakontamikwa, ukwabula ukwishiba ico tulelandapo. Tabatala abakabila ukulubulwa. Niwe na Ine abakabila ukulubulwa. Cali niwe na Ine abo Kristu afwililepo. Ulya e mulandu wine twingembila "Uluse lwa kulubula!" Malaika taishibapo nangu cimo palwa ico; ena tatalile awa. We nshita we iyo ikaba! Oh, owe!

⁵⁴ Ilyo Natontonkanya, pa nkanshi shonse isha kale isha uyu mubili shikololwa; imishishi yonse iyabuta ukuluba; amapeya ayakontama ukololwa; "Iwe, lolesha paco Ancitile." Landeni pa luse lwa kulubula, muli nokumfwa ishiwi lyandi, Ninjishiba muli nokucita ico. Te lyandi fye lyeka, lelo bonse, muli nokumfwa ishiwi lyabo ilyo baleimba ilyashi, "Uluse lwa kulubula," ifyo Ena atulubwile ifwe. Kabili nomba ifwe twakwatafye imibele ya

cena. Ifwe tukwete fye amalipilo yakubalilapo, icikatilo ca cena. Ubushiku bumo tukacikwata mu kulipila konse.

⁵⁵ Yesu taishile pesonde nokufwila apafye. Yesu tatalile senda ishuko, ukwisa pe sonde, Yesu nga tacitile ifyo. Lesa tatungulula incito yakwe mu Muulu nga filya, mu mulekelesha. Yesu aishile pe sonde ukwisa fwila pabukabilo bumo, kabili nokukana monafye nga cakutla kuti kwaba umuntu umo. Lesa, ilyo mufula we sonde taulalengwa, abikile i...alimwene kabela icintu conse. Mulecetekela cena? Alicimwene! Kukwishibila kabela Ena alishibile kabela cena.

⁵⁶ Eico, Alishibe ukutla kwali nokuba i Chalichi ukwitwa ukufuma, ukwabula itoni nangu ulukanshi. Kabili kwalingile ukuba ukupekanya ukucitwa ku kupususha cilya i Chalichi, eico Atumine Yesu. Tacali fye “limbi umuntu umo kuti apusuka,” lelo Alishibe uyo wali no kucicita. Ena kuti akwata abantu abaitwa, kabili nimwe bene. Ena kuti akwata abantu abo abengacetekela mukundapwa kwa Bulesa, kuti basumina ifilaso pa mulandu wa kundapwa kwabo, kabili nimwe bene. Lesa alicishibe. Alishibe ukutla kwali nokuba abashacetekela. Kwaliko ilya nshita. Alishibe ukutla bali nokubako. Alishibile kabela cena, eico kanshi Ena kuti alindila kabela ukutla cikaba muli ulya musango.

⁵⁷ Kabili Aishibile kabela ukutla kukaba umuntu umo uyo wingacetekela cena, eico Atumine Yesu kuli abo abenga cetekela cena. Kabili aba bali pano ileelo, ukulongana pano, pa ncende imo, ku kupokelela ico Lesa aishibile kabela icali nokucitika. Lesa aliteyenye kuli abo abengacetekela, kabili imwe muli lubali lwa kulya ukuteyanya. Lesa alishibile kabela, ilyo isonde talilati lilengwe, ukutla ishi nshiku shili nokuba pano, ulya e mulandu wine Alandile kabela cena. Ena alishibile kabela cena, kabili Ena aliteyenye kuli abo abenga cisumina.

⁵⁸ Kabili imwe muli bantu, muno lucelo, abo abeshile kuno mukupepelwako, abo ukuteyanya kwapangilwepo. Lesa alishibile kabela cena. Oh, owe! Cilya cilaleta ifya kumfwa umfwa ifya myeo yesu.

⁵⁹ Nga fintu imwe mulemona Mupashi wa Mushilo, lintu Abula i Cebo noku Cibika pa lukuta, moneni imicitile ye bumba. Namwishiba ico Ncita lilya? Ninjishiba ukutla u Kubapo kwakwa Lesa kuli mucikulwa. Ilyo mwamona inshila, icifumamo, Ni cimo ica kwensha abantu, ilyo mwamona fye i Cebo; Lesa ukupanga ukuteyanya nokupela.

⁶⁰ Icintu cilya cine ico mwishileko kuli ili ihema, muno lucelo, Lesa alicishibile kabela kabili acibikile mu mutande, ukutla imwe kuti mwapokelela cilya cine icintu ico mwishile mukupokelela muno lucelo. Amen. Mwacimona ico? Mwamona, ifintu fyonse na fibikwa kale mu mutande. Icintu fye cimo ico tulingile ukucita kupokelela cena nomba. Lesa alicituma kale.

Caba pano. Nomba, icintu fye cimo ico tulingile ukucita kwima nokucipokelela.

⁶¹ Nomba mulingile ukulangishiwa ifyo mwingacipokelela, ifyo mwingafika pamuulu no kucikwata. Kabili lyena ilyo mwacipokelela, lyena muleshiba ukutula cili kulya. Takuli icili nokucifumyapo; teti cifutike. Teti citale ukucinjishiwa.

⁶² Moneni, Lesa ukutupela icakumwenako pano, Abrahamu nomulumendo wakwe umunono Isaki. Naletontonkanya palwa kunuma kulya ilyo Abrahamu alifye umuntu uwafye. Tali ukucila pa muntu umbi onse uwashala. Limbi ena . . .

⁶³ Wishi ali nikapepa watulubi, aishile ku calo ca Kaldi, nomusumba wa Uri, ukufuma mu Babyloni, uko balepepa imishila ya miti. Kabili balikwete umwanakashi umo kulya lubali, kabili alingile ukuba lesa umo uwanakashi ne fintu fyonse, akulilwe na—na Nimrodi. Kabili eko ukupepa kwa tulubi kwatendelekele pakubala, mu Babyloni. Kabili abantu balisalanganishiwe. Kabili Babyloni yabaletele bonse mwibumba limo, ngo mutwe umo uukalamba, nangu akabungwe kamo akakalamba.

⁶⁴ Lelo Abrahamu afumine mwi bumba ilyafumineko; wishi. Aali no kupa nkashi yakwe citika, nokwisa panshi, lelo . . . kabili aikele mu—mu mipoka poka, mu mupoka poka wa Shinar. Kabili kulya Lesa alandile kuli ena, pamyaka amakumi mutanda- . . . nangu imyaka amakumi cine lubali naisano iyakufyalwa, kabili amulaile umulandu wa bundapishi bwa Bulesa. Kabili umukashi wakwe, Sara, ali nemyaka yakufyalwa amakumi mutanda naisano. Kabili alaile ukutula ukupitila mu citetekelo cakwe, muli Ena, ukutula Ali no kubomba ukundapwa kwa Bulesa kuli Sarah. Amen.

⁶⁵ We cikope we icawama! Fintu cacindama nganshi! Ifyo, ukutula, nga mwamona, cali lyonse cicetekelo cakwa Abrahamu! Nangu ni Sarah alicitwishike cena, nokuseka, nokukansana na Lesa u Mwine, ukutula icintu cimo, ico asekele pali Ena. Lelo Lesa, ukupitila mu bufumu Bwakwe, taibwelelemo pa bulayo Bwakwe.

⁶⁶ Oh, nga kuti mwamona ico, mwebantu abalwele, ilyo elyo icintu cimo cili nokucitika. Cena cifwilefye. Cena cishintilila pa cicetekelo cobe muli Lesa.

⁶⁷ Nomba, Lesa aebele Abrahamu ukutula Ali nokucita, nokupela inshila imo, kuli ici ukucitika. Uuli onse pano uwapita, nangu ukuli konse mu myaka yabo iya bupungwe kuti aishiba, ukutula cilya cali nokuba icacilapo . . . icintu cimo cali nokucitika. Lelo ilyo Lesa talacita ico, nangu ukulaya cilya, Alipangile icakupekanya pali cena ilyo Talapanga ubulayo. Kabili cena cilingile ukuba.

⁶⁸ Ku bantu abekele muno muno lucelo, ne pwalonda, ubwafya bwa mutima, impofu; cilingile ukuba ukwenda kwa maka Yacilapo ayengacita.

⁶⁹ Cena calingile ukuba ukwenda kwa maka yacilapo, Pa Mulungu ulucelo, pa Mulungu ulucelo lwapita, ukusenda ulya umwanakashi ukufuma pa musengele uwalambalele apa. Inkolokoso ishafunika, ukukosa kwa munofu, mpaka alefilwafye nokufwala ica kufwala ica kumushinguluka; mu maminiti ikumi limo na yasano, kuti alecishingulusha. Ukuteyanya kwalicitilwe. Mulecimona? Oh, ifyo caba icintu ca bukata!

⁷⁰ Ukuteyanya kwalicitilwe. Lesa alishibile kabela ukutla Ali nokutuma Abrahamu, kabili Amulekele fye ukutwalilila mpaka afika pa myaka ya kufyalwa amakumi cine lubali na isano, ukulangisha ukutla cali nokuba icisungusho, ukuleka Sarah ukwenda ukutwalilila. Kabili Ena nga alilandile kuli bena ilyo bali ne myaka ya kufyalwa ikumi limo na cine konse konse nangu amakumi yabili, lelo Alekele fye ukutla cifique ku cifulo uko cali nokuba icisungusho.

⁷¹ Lesa alitemwa ukulangisha a Maka Yakwe. Tekutla Ena alingile ukucita; lelo Ena alitemwa ukucita. Cena, cila Musekesha, mumaka Yakwe, ukuleka abantu Bakwe ukwishiba Untu Ena aba. Ndi uwansansa pali ico, pantu Alinangishe amaka Yakwe. Ilingi line, ilyo Lesa alangisha amaka Yakwe, temulandu ifyo abantu batontokanya palwa cena, abantu bali no kwiminina pali cena cila nshita. Cilateyanya imitima yabo. Cilabalenga ukuba abateyanya. Cilabalenga ukukosa nokuba abateyanya uku umsenda ulimo uupya.

⁷² Abantu abashacetekela mukundapwa kwa Bulesa, kabili ukucita kwa fipeshu amano, ifyo tacaba icakupapa ukutla amachalichi yesu yalefwa. Tacakupapa ukutla balewila ku mipepele iyabula u Mulopa. Emulandu wine i Mbila nsuma ya Bucibusa yalilishapo nganshi ileelo, ni pa mulandu wakutla mu ma seminari yesu, na fyonse, ifwe tulesenda fyonse ifya kupapusha ukufuma kuli Lesa.

⁷³ Kabili Lesa u Mwine cintu ica kupapusha. Ena ni Kalenga u Wabako. Ena ni Yehova. Ena Cituntulu icikalamba. Ena e Shintililo ilikalamba ilya fintu fyonse ifyo fyapangilwe pe sonde, fyalengelwe na Ena. Kabili Alelangisha a Maka Yakwe pa kwimya akasuba cila lucelo, pakutuma imfula Yakwe, pa kubika imikolamfula Yakwe. Alesa kuli bacilolo Bakwe, nokundapa amalwele yabo nokupususha imembu shabo. Amen.

⁷⁴ Ishiwi line, “Lesu,” u Mwine, ishiwi Lesa cipilibula “icintu cakupepa.” Kabili ifwe tumupepa Ena pantu Ena... Muli bu mulopwe Bwakwe, ukutla Ena abikile ifi fintu kuntanshi yesu, kabili tulafimona filemonwa kuntanshi ya menso yesu. Ifyo caba ica bukata uku Mubombela! Ifyo ukutla Aleshibila kabela ifi fintu no kufibika mu mutande!

⁷⁵ Limbi, ileelo, mwatila, “Munyina Branham, Ndi mwina Kristu. Musango nshi ici cintu caishile kuli ine? Mulandu nshi Nakwatile uyo musango wa mibele?”

⁷⁶ Ukuba, limbi Lesa acitile ico nga fintu Acitile kuli Abrahamu na Sara. Mulandu nshi, Sara aupilwe, limbi, kuli Abrahamu lintu alifye umukashana umusepela. Abrahamu, limbi umulumendo uwa myaka amakumi yabili. Pali imyaka ikumi limo iyapusana mu myaka yabo. Nalimo ena ali ikumi limo na mutanda kabili ena amakumi yabili na mutanda. Mulandu nshi Alandile kuli bena, atile, “Nomba, uli nokukwata umwana nomba mubwaice bobe. Kuti watemwa umwana obe nomba ilyo uli umwaice, kabili kuti waipakisha nga nshi. Kabili uli nokumukusha, kabili akaba umusango wa Mupusushi uyo uleisa,” nafimbipo. Ena nga alicitile ico lilya. Lelo Lesa alitemwa ukucita ifisungusho. Oh! Njeleleniko. Lelo ukwishiba filya ifyo Ena acita!

⁷⁷ Ukulolesha pacinso ca bantu, Namona umwanakashi uwikele muno uwalefwa kwipwalonda. kabili ena—ena tali icintu nangu cimo lelo icinshingwa ca mwanakashi, kabili alifye pamushilwa wa kuya kwishilya. Apa naikala, muno lucelo, uwa bumi ubusuma, uwa kosa, uwa matobo ayakashikila.

⁷⁸ Apa epekele namayo wa caice pa cipuna caku ntanshi. Nacilalandafye nankwe, inshita iinono iyapitapo, cimo pa fiputulwa fyabipisha ifya bu cakolwa. Kabili uy alu apa, tapalemoneka imimonekele yakufulungana pali ena; mubusuma kabili mu kuicefya.

⁷⁹ Nalolesha kunse kulya nokumona umwanakashi umo kunuma kulya uwali impofu, kabili uyu ali pano muno lucelo, tafwele nangula makalashi pa menso yakwe.

⁸⁰ Oh, ni Lesa ukupanga inshila, kabili Apangile yena pa Kalbale. Mulya, isubilo lyesu talyakulwa pacintu cimo icacepesha ukucila pa Mulopa wakwa Yesu nobulungami. Oh, ifyo Acita ico! Cena calicicilapo pakusanga, lelo Ena alacita ico. Kabili Acita ico ku Bukata Bwakwe. Kabili Alipangile ukuiteyanya kuli cena.

⁸¹ Nga cakutila muletwala umwana wenu ku kusefya kwa musango umo, bushe teti mumupekanye no kumupekanishisha ifya kufwala fyakwe, nefyaba ngefyo, nangu insuti yakwe iinono, conse ico umwana engaba, umulumendo nangu umukashana? Iwe kuti wapekanya pali ico.

⁸² Nga cakutila wali nokuya ku kusekesha abantu, bushe teti...pa cakulya ca cungulo, bushe teti intanshi uteyanye icakulya cobe ica cungulo? Pantu, imwe muleiteyanya pali ifi fintu. Imwe muleiteyanya kuli aya mapalo ayakalamba ayo yesa, ayo mwingapela ku bantu. Bushe tamwatemwa ukusekesha abantu? Bushe tamwatemwa ukuya kunse no kusenda abantu ku nga'nda yenu nokubasansamusha? Mulawamy a fyonse,

mwalungika fyonse. Mu—mulabika iluba ilinono *apa*, “Uyu e musango fye bengacifwailamo.” Kabili iwe wabika icintu icinono *pano*, “Nomba, Namona, bena bali. . . Balitemwa ici,” kabili eico kuti waciwamya, ukupanga fye ukuteyanya. “Kabili Nalishiba ukutula balitemwa uyu musango wa nama,” eico mulateyanya iyo nama iya nunkila icine cine kabili iyawama. Pantu, kabili nga teti umfwe ukutula ulecicita, ulasenda umuntu umbi ukwisa cicita, uwingacicita bwino ukucilapo. Mulepanga ukuteyanya, ukuipekanya ku cintu cimo, pantu mulefwaya umweni wenu ukuba ukusekelamo nganshi.

⁸³ Lesa, afiseme munshita shakale, Alefwaya abana Bakwe ukukwata icawamisha, eico Apangile ukuteyanya. Ena alangishe cena ukupitila muli bakasesema. Ena asokolwele cena muli Kristu. Kabili itebulo lyalibikwa ileelo. Kabili umwaume onse nomwanakashi uyo uwaitwa, nakwata ukusengelwa ukwisa kuli ili Tebulo, “Pantu Alashilwe pa mampulu yesu, kabili mufipumo Fyakwe emo twaundapilwe.” Fyonse fyalingilwe kabela! Fyalipelwa, no kuteyanishiwa. Icakulya cili icateyanishiwa. Ubwite na bupelwa. Ali bumwene kabela. Ena alipangile ukuteyanya. Yena ni nshila yakwa Lesa iyapelwa kuli imwe, ilyo imyeo yenu ili ne nsala.

⁸⁴ Namayo acitila kuli ine, luno lucelo fye, acitila, “Naingile muli kumo pakulongana, Namwene abantu abansansa nganshi.” Atile, “Nshali ne nsansa. Kabili elyo nalilolekeshe pali bena, kabili natile, ‘Mucine balikwete icintu cimo. Ndekabila nga Nalikwete cilya.’” Mucine, i Tebulo lyalibikilwe pali ulyo mubusu, umweo wa nsala. Kabili ilyo ukulongana takulapwa, ena alelya ukufuma pe Tebulo limo line. Oh! Mulandu nshi? [Nkashi atila, “Munyina Branham, ulya ali nine.”—Kale.] Ico—ico nacilungama. [“Kabili nomba—nomba Ndi uwansansa ileelo.”] Amen.

⁸⁵ Uwakolwa, cakolwa icine cine, ukukolwa ukufika pakapelekesho, ba dokota babo balimulekele; uyu ali apa, uwa nsansa, uwa nsansa. Kabili cilya cali mupepi ne myaka ibili iyapitapo, Ndemona. [Nkashi atila, “Imyaka itatu.”—Kale.] Imyaka itatu iyapitapo. Kabili, moneni, cicili nacikatilila.

⁸⁶ Nga cakutula mwaisa kuli lilya Tebulo, umuku umo, nokubika amakasa yenu mwi samba lya ciko, tamwakafumepo nakabili. Lyena likalamba nganshi! Isonde talyakwata nangu cimo icakupashanya nacena. Cena cisuma nganshi ukwishiba ukutemwa Kwakwe kuli imwe. Lesa, ukupanga ukuteyanya!

⁸⁷ Nomba Atile, “Nalaleka Abrahamu. . . Kabili mucifulo cakumwita nomba, pa myaka amakumi yabili na mutanda, kabili Sara pa myaka ikumi limo na mutanda, Nkalolela mpaka bakabe abakote. Nkaleka cikapitile pa kupwa kwabufyashi kuli Sara. Oh, cena lyonse cicitika mupepi nama kumi yane, elyo nomba. . . amakumi yane, amakumi yasano, amakumi mutanda.

Mupepi ne myaka amakumi yabili na isano nga yapita, lyena Ndi nokumwita. Kabili lyena Nkaleka Abrahamu ukukwata amakumi cine lubali na yasano, elyo Nkamwite.”

⁸⁸ Nomba, Atile, “Abrahamu, Ndi nokukucitila icintu cimo.” Ico cisuma nganshi, apofye Lesa atile Ali nokucita ico.

⁸⁹ Abrahamu atile, “Ukuba, Shikulu, Ndi uwansansa icine cine ukupokelela cena.” Kabili aile pamo nokucita kwati alicikwete kale. Amen, Uyo emusango cabelamo. Nga Lesa alikwata, Ena teti... Teti acilande kano Aciteyanya cena. Nga cakutla Aliciteyanya, iwe ube kwati naucikwata.

⁹⁰ Nga Nakwebele ukutla kuti Nakupela icimuti camu okele, kabili watile, “Cisuma, Munyina Branham,” pano Naisha ndeshinguluka noluseke lwamu okele nokukupela. Naukwata cilya icimuti cama okele, Mucine, efyo cili. Cena caba mu musango wa lubuto. Lelo lekenifye cibe ceka, cibyaleni mumushili, cili nokutwala icimuti camu okele. Icline cine.

Ifyo efyo caba ukupitila mu Cebo. I Cebo lubuto.

⁹¹ I Cebo caishile kuli Abrahamu. I Cebo cakwa Lesa caishile kuli ena, nokutla, “Abrahamu, Ninkusala.” Mwachumfwa ico? Oh, Nalitemwafye ico! Tekutla, “Iwe walinsalile Ine,” lelo, “Nakusalile.”

⁹² Kabili mulandu nshi mubelele muno, muno lucelo, mwe balwele? Lesa na musala. Buno bushiku bwenu ku kundapwa. “Ninkusala. Nimpanga umulalilo wandi ukuba uwateyanishiwa. Ninkwita iwe mukati. Nomba, umo umo pali imwe mweni, kabili namwingila. Kabili Ninkwata fyonse ifyateyanishiwa, nefyakulya fyonse nafibikwa pe tebulo, na onse pali imwe kuti acikwata nomba.” We bwite we! Nomba, Lesa atila nomba, inshita shimo...

⁹³ Abrahamu, Abrahamu ukwabula ukutwishika atile, “Na Mutotela, Shikulu. Ndi uwansansa nganshi ukukwata ici, ubu bulayo ubo Mwampela. Pantu, Ndi pano, Ninkula, kabili lyonse Ndafwaya abana. Eico, Ndi—Ndi mukote, kabili Ine—Ine kuti natemwa ukukwata bulya ubulayo.”

⁹⁴ Eico, Abrahamu aile pamo, kwati kucetekela ukutla umwana ali nokufyalwa muli ulya wine mwaka. Lelo, namwishiba, ubushiku nobushiku, takwali ukucinja. Kabili lyena caile, ubushiku no bushiku, lyena imilungu pa milungu, kabili umwaka no mwaka, kabili takwali ukwaluka. Lelo Baibele yatile...

⁹⁵ Nomba, nga cakutla ico kuti caba niwe na Ine, ukuba, limbi... Ine nshilelanda iwe na Ine. Lelo abantu bamo, bena kuti batila, “Oh, owe! Mwe Lesa, Lesa alimfilwa. Ena tasungile ubulayo Bwakwe.” Lelo Ena alisungile ubulayo Bwakwe.

⁹⁶ “Kabili Abrahamu,” Baibele yatila, “alikoseleko muli Lesa.” Inshita yonse, calicililepo ukukula. Nomba, ena ali na makumi

cine lubali na isano. Nomba imyaka ikumi yalipita, ena ali na makumi cine konse konse na isano.

⁹⁷ Imyaka ikumi! Elenganyeni fye, e lintu Natendeke ukushimikila uku kulongana, kabili imyaka ikumi yalipitilepo; kabili na lyo line tapali icacitike, umuntu wa kubalilapo uo Natalile ukupepelako, lelo nalyo line kuti napela Lesa amalumbo pantu cali nokucitika. Mulandu nshi? Lesa alicipekenye.

⁹⁸ Lesa takatale ukukupela ubulayo kanofye pakubala kuli icishininkisho kuli cena. Umuntu umusuma teti akupele ceke, ukwabula indalama mucikulwa cakusungilamo indalama, umuntu wa cishinka tekuti acite ico. Eico, Lesa tekuti akupele cheke Yakwe iya kupusuka kobe, nangu ukundapwa, kano kwali icishininkisho kuli cena. Lesa aliciteyanya.

⁹⁹ Aebele Abrahamu ukutila ali nokukwata umwana. Ico calicipwishishe.

¹⁰⁰ Aebele Noa. Atile, “Nowa, Ndefwaya ukuti u Nkulile ubwato. Ukule kukupususha aba ng’anda yobe; ubwato.” Kabili Noa... Bushe te cisuma, muli Lesa? Ilyo ubu busanso ubukalamba tabulacitika, Lesa lyonse alapela ukusokwa nokupanga inshila yakubutukilamo. Alaciteyanya. Atile, “Nomba, i... Noa,” lolesha pali ico, “Ndefwaya iwe ukukula ubwato.” Mulandu nshi, bena tabakwete amenshi pe sonde; tumfuku mfuku fye utunono. Imfula tayalokelepo nakalya. Takwaliko imfula mu mulu.

¹⁰¹ Kabili ifyo cimoneka icabuwelewele inshita shimo, ku mano ya buntunse, ilyo Lesa apela umuntu ubulayo, ifyo isonde teti likutuluke cena. Takuli ukutwishika lelo cinshi lintu mwapokelele amapalo yakwa Lesa kabili mwafyelwe cipya cipya, imwe, abantu batontonkenye ukutila mwali abafulungana. Batile, “Ulya muntu alifulunganakofye panono.”

¹⁰² Mwamona, muleendela ku cicetekelo. Oh, owe! Muleiteyanya ku cintu cimo ico isonde talyaishibapo nangu cimo. Bekala fye ukufikafye nobutali uko bengamona. Lelo twikalila kufintu ifyo tatumona, ifyo twacetekela, ifyo Lesa alandie ukutila fya cine. Iicetekelo tacilolesha pacintu ico mwingamona. Iicetekelo cilolesha pafintu ifyo tamumona.

¹⁰³ Ifyo tulingile ukuba abansansa muno lucelo, lyena, umuntu onse muno ukuiteyanya ku kundapwa kwenu. Mucine. “Musango nshi Ndi no kucicitilamo? Nshishibe. Lelo, Lesa aliteyenye pali ine, Ndi nokwisa cisenda. Epela fye. Nalaba fye filya fine ifyo Alandile ukucita, kabili Nalacipokelela.” Mwamona? Pantu yena ni nshila yakwa Lesa iyapelwa iyakucitilamo ico. Alapanga ukuteyanya.

¹⁰⁴ Nomba, Noa aile kulya nokutendeka ukukula ubwato. Ubusuma bwakwa Lesa pali ena; Atile, “Nomba, Noa, kuli mupepi nokwisa ubwafya bumo. Kabili fyonse ifishili muli ubu bwato fikanwena mu menshi, eico uiteyanye nokwingila

muli ubu bwato, kabili ukengishemo nolupwa lobe mulya. Webe umuntu onse. Uuli onse ali uwasengelwa ukwisa, lelo Ndi uwashininkisha ukutula teti bacicite. Lelo iwefye—iwefye upange—upange ukuteyanya pali bena, nangu cibe ifyo. Kabili ubu e bwato, kabili upange ubu bwato. Kabili umuntu onse uyo ulefwaya ukwisamo, kuti aisamo no kupusushiwa.” Eico Noa afuminepo, aya alekula.

¹⁰⁵ Ngefyo muli, ileelo, ukukula pa bunte bwenu. Imwe mulekula ubwato bwaku mupashi, pakupususha umweo wenu, pa bunte bwenu, kabili napa bukata bwakwa Lesa.

¹⁰⁶ Nomba balekula ubwato, kabili abantu baleisa nokuseka nokumusenteka. Kabili baletila, “Iwe, bushe naumfwa pali ulya muntu alelanda ukutula kuli nokuba amenshi yamo ayakesa panshi? Nikwisa uko yakafuma? Cinshi, teti kube amenshi ayali yonse kumulu kulya. Lolesha, bushe kuti wamona amenshi ayali yonse? Kweni kulifye ukwa makumbi makumbi ngefyo kwingaba. Ukuba, twalikala pano shonse ishi imyaka, takwatala akubapo amenshi nangu yamo. Kuti yaisa shani? Takwaba amenshi kumulu kulya, kabili uyu umuntu atila, ‘Isonde lyonse likafimbwa na menshi.’ Ukuba, ulya mwaume alingile ukubafye uwamipulwe panono kuno lubali. Kuliko icintu cimo icalubana mu mutwe wakwe.”

¹⁰⁷ Lelo mulandu nshi acitile ico? Mulandu nshi apangile ukupekanya? Ukukumanya ukuteyanya kwakwa Lesa! Lesa ali nokuiteyanya ukonaula abalwani be sonde, kabili Noa alingile ukupanga inshila yakuteyanya icintu cimo icakwenda ukupita muli cena.

¹⁰⁸ Kabili uyo emusango cabelamo ileelo. Lesa alipanga inshila yakonawilamo lilya ipwalonda. Lesa alipanga inshila yakusenda ubupofu ukubufumya muli yalya amenso. Lesa alipanga inshila. Kabili cinshi ico tuleesha ukucita pamo neci Cebo, muno lucelo? Ni, ukumikulila icintu cimo pakutula mwinganinapo, ukucimfya kwenu. I Cebo cakwa Lesa, EFYA SOSA SHIKULU, mwamona, ukunina ukupita pa Cebo Cakwe. “Lesa efyo alanda!”

¹⁰⁹ Panuma yakashita, ilyo Lesa aiteyenye kuli cena ukucitika, imfula yali ku mulu kulya. Kabili ilyo Lesa aiteyanya kuli cena ukucitika, cena lyonse cikaba kulya. Mwamona? Lesa alapanga inshila Yakwe, panuma Ena apanga ukupekanya. Cisuma.

¹¹⁰ Acitile icintu cimo cine, Ali no kuicindamika u Mwine mu bana ba ci Hebere. Aliteyenye. Nililali Apangile ico? Abana ba ci Hebere tabakwete ubulayo nangu bumo. Bena teti babwekele apa nokubelenga muli Baibele, nokutula, “Shikulu, Imwe mwalaile mu Cebo Cenu ukutula nga umo pa bana Benu atalile ukuya mwilungu lya mulilo, Imwe kuti mwabapususha. Nacilungama, Shikulu, ifwe tuleisa palya pene pali ico.” Ukuba, ico nga tacali icakosa nganshi ukucita; icicetekelo cabofye,

pantu Lesa alilaile kale ico. Lelo Lesa tabalailepo icintu ca musango uyo.

¹¹¹ Lelo, aya pano e mashiwi ayo bakwete. Lesa ali uwacine nganshi kuli bena; batile, “Lesa Wesu kuti acita.” Nga palwa ico, umuntu ulya uushacetekela mubundapishi bwa Bulesa? “Lesa kuti atupususha, nangu kwise aya malungu yamulilo, lelo tatuli nokufukamina ku fipasho fyenu.” Kabili ilyo baile muli lilya ilungu lya mulilo, pali cekafye, icicetekelo, ukutula Lesa kuti acita; talaile, lelo Ali uwalinga, Lesa atumine Kristu mwilungu lya mulilo, nokupupusha umulilo ukufuma kuli bena, nokubacingilila nokubafumyamo. Mucine. Lelo, Ndetila, Lesa ali uwalinga.

¹¹² Nomba imwe ta mwisa, muletila, “Lesa ali uwalinga.” Imwe tamulingile ukwisa filya.

¹¹³ “Mwe Lesa, Mwalilaya! Ameni! Mwaliciteyenye pa Kalbale, kabili Ninjisa mukucipokelela. Kweni kuteyanya Kweni. Mwalicipele. Kabili Mwalaile cena, kabili Ndemona bambi balecipokelela, eico Naisa, pamo, Shikulu, ukwisa senda iciputulwa candi ica ciko.” Uli nokuya umuntu umbi. Uli nokuya nokwikatilila kumo mukati ka mweo obe, ukutula tapali nangu cimo icingakukalifya. Nawishiba ukutula naundapwa. Nawishiba ukutula Lesa nasakamana pali uyu mulandu kuli iwe, pantu Alilaya.

¹¹⁴ Alapela ukwesha na mesho pamo naya amalayo. Ena, inshita ishing, Alicitile.

¹¹⁵ Kabili lekeni abana baci Hebere bomfwe ukufina konse ukwa mulilo ukwisa pali bena.

¹¹⁶ Alekele Daniele ukumfwa ukubuluma kwa nkalamo, kabili limbi ukupema kwaiko ukwakaba ukwalungamafye pali ena. Shilya inkalamo, notunwa twashiko utwaisuka, isha nsala, panshi muli ici cilindi. Kabili inkalamo shabutukilefye kuli ena, nokubuluma ukukalamba nokulepuka, mpaka shali ishaiteyanya ukwikata Daniele. Pa muku fye umo, afimbilwe na Malaika. Ameni! Ulubuuto lwashingulwike Daniele. Ukwabula ukutwishika lelo Yena yali ni Ntumba ya Mulilo iyo yatungulwile abana ba Israele.

¹¹⁷ Inama shilatina umulilo, mwalishiba cilya, shena shilatina ulubuuto, kuti wasanika ulubuuto mucinso ca nama iili yonse, kabili ili nokubutuka.

¹¹⁸ Kabili limbi Lesa alibalike, pantu Lesa ekala mu lubuuto. Lesa Mulilo uonaula. Kabili limbi, mukupumikisha fye, ukwabula ukwishiba, atile, ico cali nokucitika. Lelo bali muposele mu cilindi ca nkalamo. Kabili nomba u Mupashi wa Mushilo wali palya, kabili inkalamo shabwelele kunuma nokulambalala panshi. Cali shani ifyo?

¹¹⁹ E mulandu wine, u Washila Agnamus, ilyo alefwa, ilyo aishile pa capindama kabili bena bali no kumwipaya. Kabili abutukile kuli cilya, Akumbete icapindama nokucitomona, ukutula bali nokumwitila amanenekela nokumubika amasako. Kabili atile, “Oh we capindama cakwa Kristu, Ndelombafye ubwelelo ukutula Nakwetefye umweo umo untu Ningapela pali Imwe. Munjeleleko fye ukutula Nakwetefye umweo umo uo Ningapela pali Imwe.”

Batile, “Bushe uli no mwenso?”

¹²⁰ Atile, “Umwenso?” Kabili bapombe amaboko yakwe ku capindama, bamubomfeshu mu manenekela, nokuposa amasako pali ena, babikile umufuko wa manenekela pesamba. kabili bashingulwike, mwiceleta, nokuposa icisalu ca mulilo mu mulilo, kabili waile mu muulu ukumushinguluka. Kabili panuma abantu bapangile ukusefya kwabo nokupeleshanya amabwe, umo kuli umbi, ukutula bafumishepo ici icakubashupa, kashimikila wa bulungami, cinshi cacitike? Umulilo walipile, kabili uwashila akobeme pa capindama, alelumbanya nokupala Lesa. Lesa aliteyenye inshila ya kubutukilamo kuli ena, pakatifye ka mulilo. Alipekenye inshila. Mulandu nshi? Aishile mukushipa, mukupama.

¹²¹ Ulya e musango twishilamo ku bulayo bwakwa Lesa. Twisa mukupama ku kubasumina. Tatwisa, tuletutuma, tuletula, “Limbi Nkacita. Limbi Ine... Pa Mulungu uleisa, limbi *ici* cikaba *cilya*.” Iyo. Twisa ne cishininkisho mu mitima yesu, ukutula, “Lesu, ukupitila muli Kristu, na pekanya inshila, kabili Naisa mukusumina cena.” Cena cintu caanguka ilyo mwalolesha nokumona ifyo ubulayo bwapelelwepo, nga mwamona ukutula cali ni Lesa ewapangile ubulayo. Nga Lesa alipangile ubulayo, Lesa ali uwalinga ukusunga ubulayo Bwakwe.

¹²² Ilyo ulya mayo wa bulesa umukote, u Mulungu wafumako, uwalambalele palya, kabili Natile, “Mayo, bushe namucetekela ukutula Lesa alasunga ubulayo Bwakwe?”

¹²³ Atile, “No mutima wandi onse.” Oh, owe! Ico eflyo cali. Ico ecacitile ico.

¹²⁴ Ico ecacitile ico, kuno tekale sana, ukwiminina mu Karlsruhe, Germany, ilyo umulumendo wandi nomuntu umo aletuma abantu pamulu ku mulongo wa mapepo. Kwaishile umunono, impofu, umukashana umu German. Ali uwapofula umupwilapo. Kabili Nshaishibe icali ubwafya no mwana. Bamutuminefye pamulu. Umuntu umunono aleenda ukufuma ku cintamba; umuntu umo amwikete. Kabili alikwete imishishi yapombana iinono, imyando ya mishishi iyakobeme panshi, iyalukwa; uwacifyalilwafye, umunono, umukashana umu German; tatala monapo, mu bumi bwakwe bonse. Kabili lintu bamuletele kulya, taishibefye ukwakuya. Kabili abikile amaboko yakwe uku nkumbatila. Munshila, nafwele iyi

insuti imo ine, iyo Nkwete. Abikile amaboko yakwe ayanono ukunkumbatila. Alandile icintu cimo mucu German; Nshaishibe ifyo cali. Kelula atile. . . Natile, “Ni finshi ifyo alanda?”

¹²⁵ Atile, “Atile, ‘Bushe niwe munyina uwalampepelako?’” Oh, owe! Akantu akanono kwati nge *fi*, kwati ni Rebekah wandi umunono.

¹²⁶ Kabili Natile, “Ee, we mutemwikwa. Ine ninjisa ukufuma ku United States, ukukupelako iwe.” Abikile ayakwe ayanono. . . akumbatila amaboko yakwe ayanono ukunshinguluka, abikile umutwe wakwe uunono pa cipeya candi. Icishininkishofye, ukuicefya kwa mwana, Lesa waku Muulu ali nokusela, munshila imo.

¹²⁷ Inshita iinono, aiswile amenso yakwe ayanono. Atile, “Ni. . . Cinshi ico mwita filya fintu?”

“Malaiti.”

¹²⁸ Banyina balitolweke no kupunda, no kubutuka ukufuma mu nsapato shabo, babutukile ku ntanshi. Batile, “We mutemwikwa!”

Atile, “Mayo, oh, imwe muli basuma nganshi.”

¹²⁹ Mulandu nshi? Kalbale yateyenye, yapangile ukuteyanya ku bundapishi bwa menso yakwe. Icine cine. Aishile mukupokelela ico Lesa apele.

¹³⁰ Lesa alipekanya ku muntu onse. Lesa alapela icishininkisho. Limbi ubulwele bwenu bwalikokola panshita ntali. Limbi mwalibukwata pa myaka, kabili mwalyesha nokwesha. Mwalyeshe.

¹³¹ Abrahamu aeseshe. Lintu ena aimine, imyaka umwanda umo iyakufyalwa, mupepi, Lesa amonekele kuli ena ubushiku bumo. Kabili Atile, “Abrahamu, Ndi Lesa wa Maka yonse. Enda ku ntanshi yandi nokuba uwapwililika.” Imyaka yakufyalwa umwanda umo, palya pene pa mwanda umo. “Enda ku cinso Candi nokuba uwapwililika. Nine Lesa uwa Maka yonse.” Kabili ngakuti mwatobaula yalya amashiwi. . .

¹³² Inshita imo, limbi, kuti Nafwaya ukukwata ukupuputulwa pe hema, nangu muno mu Jeffersonville, ilyo twakwata itenti lyesu nefintu ukutantikwa pa cifulo cimo, uko twingasenda yalya amashiwi nokuyatobaula, ukumona ifyo yapilibula, ubupilibulofye bwa yalya amashiwi.

¹³³ Uwa Maka yonse, mu ci Hebere, ni *El Shaddai*, ico icilepilibula, “ibele,” ngo mwanakashi. “Abrahamu, Ndeisa kuli iwe mwishina ilya wa Mabele-Umo, Kasunga, ka—Kapela wa Mweo.”

¹³⁴ Ngo mwana umunono ilyo alwala, namwishiba, nyina alamwikatilila kwi bele lyakwe nokumonsha. Kabili umwana alesakamikwa nokulila, kabili uwaonda, lelo alambalalafye

palya nokonka, kabili alakwata amaka. Nikwisa uko alefumya ubumi bwakwe? Ukufuma kuli nyina.

¹³⁵ Kabili Lesa alemonekela kuli ifwe ileelo, nga El Shaddai, uwa Mabele-Umo; fyonse fibili, i Cipy ne Cipangano ca Kale, ifyaisulamofye amalayo nga fintu fingaba. Te bele; lelo, “amabele,” yabili. Mulandu nshi? Afwilile pamulandu wacintu icabikwamo ifingi. Ena afwantilwe pa fya bupulumushi fyesu; mu filaso Fyakwe, Lesa apele inshila ku kundapwa kwesu. Mwamona? Cimo pe pusukilo lyesu; cimo pa kundapwa kwesu. “Nine uwa Mabele-Umo. Ninkwata inte shibili. Mukanwa ka nte shibili lekeni icebo conse cipampamikwe.”

¹³⁶ Mu Cipangano ca Kale, Aali ni *Yehova-jireh*, “ilambo lyakwa Shikulu ilyapelwa.” Ali ni *Yehova-rapha*, “Shikulu uumyundapa.” Mu Cipangano ca Kale, mu mashina Yakwe yabili, Ena ali ni kondapa, uwakwa Yehova-rapha.

¹³⁷ Mu Cipangano Cipy, Ena ni Yesu Kristu uwaba cimo cine mailo, ileelo, no muyayaya. Ukupekanya. Kuti twacisenda ukufuma monse mubili mu ca Kale nangu mu Cipangano Cipy, ukufibika pamo. Ulya e mulandu wine, ilingi line, Ndaya ku Cipangano ca Kale, ukusenda isambililo, pantu Ndeleta cena mulya mu Cipangano Cipy, no kucileta capamo no kumulangisha imwe, cena ni Lesa umo wine uwa mabele.

¹³⁸ Umo wine Ulya wa butwishe Daniele ukufuma ku mfwa, pa kutuma Malaika, e Lesa umo wine uuli muno muno lucelo. Ni Lesa umo wine, uwapele Batimeo impofu ukumona kwakwe, uyo waundepe ulyo munono, umukashana umu German. Ena tatala ukufilwa. Ena ni Lesa, Yehova. Ena teti acite. Ena alakwata ukuteyanya. Kabili Alipela inshila kuli cila umo muli ifwe. Alipela ukubutuka.

¹³⁹ Kabili Aebele Abrahamu ukutula, “Nine uwa Mabele-Umo. Nomba, Abrahamu, icintu fye cimo ico ufwile ukucita kulaonkafye, ukonka.”

¹⁴⁰ Kabili mulamona umwana umunono, nga nalwala, temulandu nefyo ali umulwele, nomba kuli ba nyina, mwishibe ici, temulandu ifyo engaba uwalwala umwana umunono, apofye ale onka, alekushiwa. Kabili inshita shimo mulamupela umukaka wakwe uunono, nga ali mupepi nebotolo, kabili mwamupela umukaka wakwe uunono nokubikama ifikabilwa mu mubili muli wena.

¹⁴¹ Oh, ifyo caba icawama! Namwishiba, limbi ifwe bonse tuli bana bakwa Lesa abakwi botolo, limbi kuti twatila. Kabili Lesa apele fye amabotolo yabili, i Cipy ne Cipangano ca Kale, kabili Abikilemofye ifikabilwa mu mubili fyonse muli fyena. Kabili ilyo twa Mwikatilila, tuleonka, tatuba fye abaikushiwa, lelo tuleba abaundapwa, fyonse panshita imo ine. Twalikwata ififwaikwa mu mubili ifya kumupashi. Ciyafye ciletukula, ukutulenga ukuba abakoselak, abakoselako. Cena

cisuma. Calikwata kaushamu wamu mafupa. Ee. Calikwata vitamini B complex iya mishipa shipa. Oh, calikwata fyonse muli cena. Akabati konse aka miti akakwa Lesa kabikilwe muli cena. Fyonse fyali mwibotolo, ukubikwa mwibotolo, kabili Ena aliiswile pa Kalbale.

¹⁴² Eico, ukupitila mu Kalbale, ifwe kuti twabeseshapo amapalo ayali yonse ayalubulwa ayo Yesu afwililepo. Umufwi, ukwimininako ulubembu pa ncende yesu, alashilwe kulubali Lwakwe, amakasa Yakwe, amaboko Yakwe, umutwe Wakwe. Kabili, ukupitila mukusuma kwa mulopa ukwa bumi Bwakwe, tulabwelela ku Mweo, nakabili, fyonse ifyo twalufishe mukuwa kunuma kulya. Lesa alitupela inshila. Lesa alipela inshila yakubutukilamo.

¹⁴³ Nomba, apa umunono Isaki ali, lintu afyelwe, panuma Abrahamu ali umwanda umo, kabili Sara ali mupepi nomwanda umo, mupepi nemyaka yakufyalwa amakumi pabula. Kabili Lesa aletele Isaki munono mukubapo. Kabili Isaki munono afyelwe. Kabili lintu afyelwe, ukuba, ifyo ulupwa lwali ulwa nsansa! Balipangile umutebeto ubushiku asumwinwe. Abrahamu amusembulwile panuma yanshiku cine konse konse. Kabili apa aishileba umulumendo nomba, nalimo ikumi limo na mutanda. Lesa atile, “Nomba, Abrahamu, Ndefwaya ukumona umusango wa cicetekelo iwe icine cine wakwata. Nalakupeela ukubwelela kunuma mu kundapwa kwa Bulesa, ukumona apo ukafika muku Ncetekela.”

¹⁴⁴ Namwishiba, inshita shimo mulakwata ukubwelelenuma. Bushe mwalishiba cilya? Nalikwata ukwingi pali kwen. Ee, ukushimikila i Mbila nsuma pa myaka; ukupilibuka fye, Ndalwala nganshi, Nshishiba ifyakucita inshita shimo, lelo inanga yandi ilekatilila. Amen. Kuikatisshafye yena ukushinguluka Kalbale, nokutla, “Lesa! Oh, Ine teti mone Kalbale. Amabimbi yali ayafina nganshi! Abantu bandi balelanda fyonse *ifi*. Dokota aletila Ine teti mbe nomweo. Lelo, i Cintu cimo *muno*, inshila yaku Mweo icili naikatilila.” Ukwikatilila!

¹⁴⁵ Bushe mwalitala amumona ubwato no mukwau, bemba... isumbu lyapali bemba, ntile? Likaya ukupita mu mabimbi.

¹⁴⁶ Inshita shimo tulaba pesamba lya mabimbi; tekuti umone ukukushinguluka, nangu ukuli konse. Lelo lekafye inanga yobe ikatilile palya. Ikakusunga, ilyo inaga yatendeka ukwikata. Kabili mukulwala nefintu, Lesa lyena alifileta fyonse kunse bwino bwino. Ulwelele mukulekelesha lulabuuta. Fyonse filaba bwino. Conse cilaba icaikatilila mukati ka cifimbo.

¹⁴⁷ Atile, “Nomba Ndi nokukupela ukweshiwa, Abrahamu.” Atile, “Ndefwaya usende uyu uwa myaka yakufyalwa ikumi limo na mutanda umulumendo obe. Ndefwaya umutwale kunse uku, kabili Ndefwaya umwipaye nomba.”

148 “Bushe Nkaba shani wishi wa fyalo? Bushe, muli uyu mulumendo, mukafuma shani Kristu? Kabili cili nokuba shani nga cakutla Na mwipaya?” Ukuba, nomba, atontontanya ukutla, “Nga Lesa alipele ubulayo, cili kuli Lesa ukusakamana pali conse icashala.”

149 Eico, abulile uyu mulumendo umunono. Afililwe ukweba nyina. Kabili aile pa—pa bulendo bwanshiku shitatu ukubwelela mu matololo. Nomba, umwaume kuti aenda nalimo amakumi yabili na yasano, ba mailoshi amakumi yatatu mukasuba, eico ena alingile ali ba mailoshi umwanda ukufuma ku buyantanshi. Kabili nomba amwene ulupili apatali. Alandile kuli ba—balya abaikete ba mpongolo, atile, “Imwe mwikale pano.” Nomba, Ndefwaya imwe mumone ici, imwe mwe bantu mwebalwele. Atile, “Imwe mwikale pano ilyo umulumendo na Ine tuleya pamulu kuli lulya ulupili nokupepa, kabili tuli nokubwela. Tuli nokubwela.” Tuli shani. . .

150 “Ali nokubwela shani, ngoli nokumutwala pamulu palya nokumwipaya? Kabili Lesa alikwebele ukumwipaya, ifyebo fya tambalala ifya ‘usende umweo wakwe,’ kabili uli nokusenda umweo wakwe, musango nshi muli no kubwelelamo?” Cilya cili kuli Lesa. Oh, owe! Bushe kuti mwacimona? Limbi ninefye, ifyakumfwa umfwa muno lucelo. Mwamona? Musango nshi ena ali nokubwelelamo?

Lelo, Lesa atile kuli Abrahamu, “Iwe kabiye nokucita ico.”

151 Abrahamu atile, “Namupokelele nga umo uwafumine ku bafwa. Kabili nga cakutla Na mwipaya, Lesa kuti amwima nakabili. Lesa alipela ubulayo ukutla ena, ukupitla muli ena, u Mupusushi ali nokwisa, kabili munshila imo Lesa ali no kucita.”

152 Mose. Wishi na nyina wakwa Mose balingile ukucita icintu cimo icapalana na cilya. Musango nshi Mose ali no kuba, ukulubula abantu, ilyo bamwene ukutla ali umwana umusuma, nga bali musunkile kunse kulya mukati ke bumba lya ng’wena? Musango nshi ena ali no kuba ka—kalubula? Musangonshi Ena ali nokucicitilamo? Ukuba, bamupokelele muli ulya musango, eico bamusunkile ukumubwesha mu ng’wena, ukwishiba ukutla Lesa ali nokusakamana pali cena. Kabili Lesa alisakamene pali cena.

153 Lesa abikile ukuboko Kwakwe pa Chalichi Cakwe. Lesa abikile ukuboko Kwakwe pa mwaume Wakwe, pa mwanakashi Wakwe. Lesa ali uwalinga ukusakamana pa mibele.

Eico, Abrahamu atile, “Ifwe tuli nokubwela.”

154 Ilyo mwacifuma pa ng’anda luno ulucelo, bushe mwaceba abalume benu, “Nga Nabwela, Nakulaumfwa ifyaibelako”? Ee, mukwai.

“Bushe muli nokucishiba shani?”

“Nshishibe; lelo Ndi nokucita ico.” Oh! Ameni!

155 “Nalaba uwaibelako ilyo Nalabwela. Muloleshe fye nokumona.”

“Musango nshi uli nokucitilamo ico?”

“Lesa alapela.”

156 Kulya, ilyo iyi iikalamba, iikankala ora yafikile, kabili baile pamulu wa lupili. Kabili Abrahamu afumishe umwele wakwe, nokusenda umulumendo munono. Kabili alandile ili lipusho kuli ena, atile, “Taata, pano pali i—inkuni, kabili pano pali icipailo, lelo ni kwisa kuli ilambo lya koca?”

Atile, “Lesa ali nokupela ilambo.”

157 Bushe lilya talili isambililo kuli ifwe? Lesa ali no kupela. Tapali ubukabilo kuli ifwe ukuba abafulwa pa cintu icili conse. Lesa ali nokucipela.

158 Ndelolesha pa cintu cimo ino ine nshita, lelo kuti cantobaula no kungonaula. Nomba, mwalingufwile ukwingila, ukufuma mukulongana; twaile mukubomba na Munyina Wood kunuma kulya. Lelo Lesa alikile, inshita sha bushiku ishinono ishapitapo, mu cimonwa, kabili anjebele nokunangisha ifya kucita. Nga wa Mucetekelafye, Aliba uwakupapusha. Alishiba fyonse. Ena ali no kukupela icawamisha ico cabako.

159 Naloleshe pali Pontiac yandi iyakale ubushiku bumbi, yaleya ileonaikafye nomba. Icela ca menshi cilefuma, pali yena. Kabili Nalikwata abakashana babili abanono abatolauka baleshinguluka icine cine, mufipuna, kabili bali mupepi nokonaula ifipuna, muli yena. Kabili Naile nokuiteyanya. Kabili umwaume atile, “Billy, Nalakweba ifyo Ndi nokucita,” atile, “Ndi nokukupela ica kukabushishamo icisuma pali ilya.”

Natile, “Kuti Nakabusha shani ilya?” Natile, “Ine teti ncicite.”

160 Atile, “Ukuba, bushe uli . . . Oh, ubucindami bobbe busuma ukushinguluka kuno, apo fye ulecikabila. Nkekata aka pepala kobe.”

Natile, “Ico cisuma nganshi, lelo Ine teti ncicite.”

161 Atile, “Nalakupela icintu icisuma icituntulu pali yena.” Atila, “Iwe ukuba kashimikila, Nalakupela cena pamutengo waku kungula.”

Natile, “Ico cisuma, lelo, mwamona, Ine—Ine teti ncicite.” Mwamona?

162 Kabili atile, “Ukuba, nga watala ukukwatapo itontonkanyo lyakukabusha, ukunjishibishe.”

Kabili Natile, “Cisuma.”

163 Eico kanshi Natontonkenye, “Ukuba, Lesa, Ndi . . . Ici cintu ca kale cili fye bwino kuli ine. Cilifye bwino kabili icacindama,

ukutila namotoka yandi iyakale.” Natile, “Kuti twashinguluka, ukuya mu calo, nayena. Cilifye bwino. Ndacicita yonse iyi myaka; Ine kuti natwalililapo.”

¹⁶⁴ Kabili inshita imbi iya bushiku, lamya yafumine ku California. Kabili umuntu antumine, umuntu uyo wakwata ama milioni ayengi. Atile, “Munyina Branham, ni motoka ya musango shani iyo wakwata?”

Kabili Natile, “Ninkwata Pontiac iikwete imyaka ine.”

¹⁶⁵ Atile, “Pa bushiku bwalenga amakumi yatatu na bumo ubwa uno mweshi, kukaba imo pama Cadillac ayakalamba ayatala pangwapo, iyo yapangwa, ikaletwa nokubikwa pa mwinshi obe, ku kubombela iwe.”

¹⁶⁶ Natile, “Iyo. Wikesha, munyina. Napapata.” Natile, “Wikacicita.” Natile, “Nga... Wicita.” Natile, “Abena mupalamano bandi teti beluke cilya, nabantu. Nshilefwaya Cadillac nangu umo.” Natile, “Senda ishipulilemo nokushipela ku muntu umo. Kabili nga ulefwaya ukungafwilisha, ukanshitile Ford, cisuma, nangu Chevy,” eflyo Nalandile.

¹⁶⁷ Atile, “Iyo, iyi yalishitwa kale, kabili naikala pano.” Nshishibe ico Ndi nokucita Nayena.

¹⁶⁸ Lelo, mulemona ifyo cena cili, cena ni Lesa. Lesa, muluse Lwakwe, ukupela. Inshita shimo shimo icintu cilaba ica pesamba, apo tusunguka ifyo cili nokuba, lelo Lesa alipela kale. Acikatililafye pamulu apa, alepokelapo ubukumu pali cena, mwamona, ku kucipela kuli imwe.

¹⁶⁹ Kabili ku cimonwa, nomba Nalepempenuka kunse kulya. Apa paishile inkalata, iyaishile ukufuma kulya, ku muntu, ubushiku bumbi. Yatuminwe, ukuntumina nomba, ku mfumu ya calo, ukutoloka—ukutoloka ba bamba. Kabili atile, “Oh, ifisungusho ne fintu, fyalicitika mulya mu Germany!” Imfumu ya ku Denmark, yatile, “Wise kuno, Munyina Branham, no kupyunga ku bantu bandi, mwi Shina lyakwa Shikulu Yesu.” Kabili cali ni pali ilya nshita Natontonkenye ukutila Lesa alinsamba, kabili Nali konse konse, Aleteyanya icipya. Alleluya!

¹⁷⁰ Kabili lyena, ilyo, Nalekabilwa ukusenda abantu ku kulingulula, kuli umo umo, Alibika mu mutima wandi nomba icintu cimo ico Nshingafwaya ukulandapo pali ino nshita. Kabili Nshili uwafulungana, kabili mwalishiba cilya; imwe mucine mwalinjishiba bwino nganshi. Lelo moneni ico cilecitika nomba. Oh, owe! Cena cikaba ukucilapo. Mwamona?

¹⁷¹ Inshita shimo palya penefye pakufitisha kwa nshita, elyo Lesa esa aleingilamo. Alleluya! Uyo emusango Lesa acicitilamo.

¹⁷² Ulya e musango Lesa acicitilemo ku mwanakashi uwalesuma umulopa. Ora yakwe iya fitisha, elyo kulya kwaishile Yesu.

¹⁷³ Yali no ora yafitisha iya bana baci Hebere, elyo Lesa aendele ukwingilamo pa myela ya nshita, no kupupa umulilo ukufuma ku bana ba ci Hebere.

¹⁷⁴ Cali ni muli ora yafitisha iyakwa Abrahamu, ilyo afumishe umwele, nokubika umulumendo wakwe umwine umunono panshi, nokubwesisha umutwe wakwe kunuma; nomutima wakwe wali mukanwa kakwe, ngefyo cali. Umwana wakwe wine, kabili alitintile umwele, ku kuputula umukolomino wakwe, pantu Lesa efyo alandile. Yali ni nshita iya bipisha, ilyo Lesa, Yehova, amonekele palwalala. Atile, “Abrahamu, ikata ukuboko kobe. Nimpela, kale.”

“Mucitile cinshi?”

“Nimpela, kale, ilambo.”

¹⁷⁵ Abrahamu atile, “Ndi nokwita ici cifulo Yehova-jireh, pantu Shikulu napela.”

¹⁷⁶ Kabili pali ilya nshita, suku suku atampile ukulila mu matololo, naikatwa, na masengo yakwe nayakakwa mu myangashi imo. Nikwisa uko ulya suku suku afumine? Ena ali ba mailoshi umwanda ukufuma ku kutumpuluka. Inama, inkalamo, ne mimbulu, ne fintu, naba cimbwi, ishi shalepitana mu mpanga mulya, nga shali ipeye. Kabili kumbali yacilya, ali pamuli nganshi pa lupili, apashali amenshi, tapali utufukauka, nangu cimo kuli yena ukulya. Munshita fye iinono, kwali uyu suku suku uwakobelwe mu mpanga, ku masengo yakwe.

¹⁷⁷ Cali ni cinshi? Yehova, Lesa, alandile ulya suku suku mukubapo. Mucine, Alicitile. Tacali cimonwa. Aipeye suku suku. Umulopa wafumine muli ena. Ali ni suku suku umwine mwine. Mucine, efyo ali. Kabili umulopa wapongolwelwe ukufuma muli yena. Kabili su—suku suku aishile mukubapo, pali miniti imo, nokufumapo pali miniti imbi. Yali ni nshila yakwa Lesa iyapelwa ukupela ipalo ku mwana Wakwe uyo uwa Mucetekele ukufika kumpela yamusebo.

¹⁷⁸ Lesa kuti acita, pali ino miniti, ukulanda ipwalonda lyonse ukufuma muli cino cikulwa, ukwisula ilinso lyonse ilyapofula, kuti alubula umuntu onse, uyo wacetekela muli Ena. Lesa alipela inshila. Alipanga inshila. Atumine u Mwana Wakwe, Kristu Yesu, kabili Mupashi wa Mushilo aleshunda pali ifwe ileelo. U Mupashi wa Mushilo uli pali ifwe. Uletupala. Ulaleta imibele.

¹⁷⁹ Mulandu nshi kuti mwabula ilini lya nkoko nokulibika mu ng’anda yakutotelamo? Ulya nankoko talingile ukuba pamulu welini, uku litota. Apofye nalikwata icikabilila pamulu waliko, likatota.

¹⁸⁰ Oh, Lesa, Atumine i Cebo Cakwe. Kabili ico eco Ndeesha ukumupela, i Cebo Cakwe, ubulayo Bwakwe. Apekenye pa Kalbale. Apekenye ilambo pa bundapishi bwenu muno lucelo. Nakwata Ico pano. Kabili Alalolesha pali Cena. Kabili mule

Cikwata mu mutima wenu, kabili Mupashi wa Mushilo aleikala pali Cena. Cikasenda u Mweo nokuleta filya finefye ifyo Lesa alandile ukutila Cikaleta. I Cebo conse cili nokutwalafye bwino bwino ico Calaile, pantu Lesa ali Cipela.

¹⁸¹ Lolesheni pakuteyanya. Lintu umuntu alepekanya ukubika ishabo. . . ukubika inkoko shabo nefintu, ifyo basala amani yabo nokuyabika pesamba lya cakutotelamo, nokuyabika mu ng'anda yakutotelamo, kabili ifyo icikabilila cipimwa. Cilya icikabilila cibikwa pamulu wa lilya ilini mpaka lyatota.

¹⁸² Kabili Lesa alibika mumutande nganshi, ukutila ubushiku bumo. . . Ukupita mufya kupashanya fyonse, kunuma ukupita muli Adamu, ukupita muli Efa, ukuya panshi ukupita muli ba kasesema, panshi ukupita muli Abrahamu, Abikile mu mutande. Ena abikile fyonse mu Cipangano ca Kale, ukulangisha ifyo Ena ali nokucita.

¹⁸³ Kabili Apwishishe cena pa Kalbale, ilyo Atumine Yesu, “Uyo uwacenenwe pa mampulu yesu; ukukwebululwa pa mampulu yesu; ukulopolwa kwa mutende wenu pali Ena; mu filaso Fyakwe emo twaundapilwe.” Apwishishe cena pa Kalbale.

¹⁸⁴ Nomba Asubile bakashimikila noku Cituma, nomba, ukuleta i Cebo, kabili ukubika amani mucifulo icalungama, incende. Elyo Asenda ici cine i Cebo cimo cine nokucikoba Cena kunse kulya, kabili elyo ukwisa nokushunda pali Cena, ku Mupashi wa Mushilo, mpaka cilya Cebo caba u Mweo mu mutima wa muntu, kabili ifiwa fyonse ukufuma kumbo fyalilwe ukufumya u Mweo ukufuma muli cena. Ee, mukwai. Iyo, iyo.

¹⁸⁵ Conse ico ilini lyaba! Nga cakutila lini lya cibata, lili nokuleta icibata. Nga cakutila ninkoko, ili nokuleta inkoko. Nga cakutila cena cuni, cena cili nokuleta icuni.

¹⁸⁶ Nga cakutila Lesa alilaya ipusukilo, lisende Lyena mu mutima obe. Mupashi wa Mushilo ali nokufimba pali Lyena mpaka lyena lyaisa ku Mweo. Nga Ena alilaya ukundapa, kusende Kweni mu mutima obe. Yena ni nshila yakwa Lesa iyapelwa.

¹⁸⁷ Atumine ifishibilo ne fisungusho. Atile, “Munshiku shakulekelesha, cikesa fikilishiwa, efya sosa Lesa. Oh, Nkatuma u Mupashi wa Mushilo Wandi mwisonde. Kabili Nkatuma bakapyunga ukuya. Kabili ifishibilo ifikalamba ne fipapwa fikacitika. Mwi Shina Lyandi bakatamfya imipashi iyakowela. Kabili bakalandila mu ndimi shipya; bakekata insoka, nangu ukunwa ifya bwanga, tafyakabacene. Nga babika indupi shabo pabalwele, bakondapwa.”

¹⁸⁸ Kabili Baibele yatila, “Muli buno bushiku bwakulekelesha, kukesha imfula iyakale neya kuntanshi, capamo.” Kabili, ileelo, ukupita mu fyalo, ukufuma kuli fimo. . . ku kabanga ukuya kumasamba, ukufuma ku kapinda ka ku kulyo ukuya ku kapinda ka ku kuso, ni cimo ica lyonse, ukupuputulwa kukalamba

ukwa bundapishi bwa Bulesa, a Maka yakwa Lesa. Kabili umuntu uwaposwa panshi, umuntu umo uwabulwa... Lesa alyeseshe uku Cibika muli aya machalichi ayakulu, kabili tasangilemo incende. Bali Cikene nokutla teti cicitwe, ilyo catontonkanishiwepo, kuno imyaka iinono iyapitapo.

¹⁸⁹ Lelo Lesa afikile panshi mukwenda kwa bumi ubwapanshi, abaicefya, abantu abalimi, abemishe, abashasambilila. Mulandu nshi Lesa acitile ico? Oh, nga cakutla cena calisa ukupita mu ma chalichi ayakalamba ne fintu, bena nga balikwete icintu cimo icakulumbanyapo. “Amabumba yesu—yesu yalikumene capamo. Twasalile ici.” Lelo Lesa aile kubaume na banakashi abashingabelenga ishina lyabo inshita shimo. Lesa asenda icishili nangu cimo, kabili Alapangamo icintu cimo ukufuma muli cena, kabili bena baipele. Kabili Lesa alisenda abantu ba musango uyo, alibemya pamulu mwisonde. Kabili, ileelo, ukubuluma kwa mapalo, mpaka naba dokota balecibika mu mapepala, ukutla ubundapishi bwa Bulesa bwacine. Balingile ukucishiba. Cili kuntanshi yabo. Alleluya!

¹⁹⁰ Tuleikala mu bushiku bwa Kwisa kwa kwa Shikulu, ubushiku bulefika bwangu, ababomfi balepiba, balepepa, Lesa ukulangisha ifishibilo ne fipapwa, kuli imfula yacipupu iileisa. Oh, Ena, Aleisa. Kuli imfula ya cipupu iliko, ne nshita ikalamba iya kupuputulwa; inshita iyo ici calo tacatala monapo, inshita kwati cileya cilepitamo pali ino nshita. Takwatala akubako inshita mwi lyashi lyakale ilye sonde, pa nshita iili yonse nangu inshita ili yonse, uko i Mbila nsuma ya Maka yakwa Lesa yatalile shininkishiwa ngefyo Yena ili nomba line; ukupitila mucilimba, ukupitila mucitunshi tunshi, ukupitila muli bakapyunga ba cishinka; ukuya mu mpanga sha bu minshoni, ukuya kuli ba Hottentot, ku bena Africa, pamo, mu China, mu ncende ishapisana pusana. Ukupuputulwa ukukalamba ukwa kundapa, na maka, ne milimo, ne fishibilo, ne fipapwa, fileisa ukuli konse. Takwatala akubako, mwi sonde lyonse, nga yena! Mwefibusa, Lesa alipela cena. Lesa alilanda cena. Lesa alebomba cena.

¹⁹¹ Lesa ali pano muno lucelo. Napela muno lucelo kuli imwe. Buno bushiku e bushiku bwenu. Ino nshita e nshita yenu. Nga mulefwaya kabili muli abaiteyanya, muno lucelo, nga mulecicetekela no mutima wenu onse! Nga mwalaalaya Lesa, “Mwe Lesa, Ine—Ine nshakatale angala na cena nakabili. Ndeisafye... Icintu cimo cilecitika mu mutima wandi. Icintu cimo icinono nacicitika pano muno lucelo. Ilyo twacilashimikila nokuleta i Cebo, ici ciputulwa ca ciko cacipilibula ine.” Ilyo Namona i. . .

¹⁹² “Aitile filya fintu, ifishali, kwati epo fyali.” Abrahamu aile alepitana, aletila, “Tuli nokuba muli *iyi* nshila. Cili nokuba muli *iyi* nshila. Tuli nokukwata umwana.”

“Musango nshi uli nokukwatilamo ena?” I. . .

193 “Umukashi wandi mukote nganshi. Dokota teti cicitike. Ukuba, Ndi... Tuli nokumukwata, pantu Lesa eflyo alanda.” Kabili ilyo akumenye inshita iyakalabana iya ciko, kulya lubali, aatile icifulo, *Yehova-jireh*, “Shikulu aleipela u Mwine ili lambo.”

194 Bamo pali imwe mwishile ukufuma ukutali, mwaingila muno, mulefwa. Amafoni yenu yalembwa kulya pa mulu pa cipepala icinono, icitabo icinono, pa ng’anda. Bamo muli bena ne pwalonda. Bamo, impofu; bamo, bankoma matwi; bamo, bacibulu; bamo, bawishi na bana abanono; naba nyina, nafimbipo, na bana abanono, abali mu misango yonse iya mibele. Cinshi cicitike? Cinshi cimulengele ukucita? Cinshi cilenga imyumfwile ya muntunse ukuba filya? Musango nshi watalile ukucita icintu ca musango uyo?

195 “Oh, twalibakwete ku cipatala. Twalibakwete konse konse.”

196 Lelo mulandu nshi mubaletete pano, iyi nshita? Pantu i Cintu cimo mumutima wenu catampile ukusela. Cena ni cinshi? Lesa, ukupanga inshila. Lesa, ukuteyanya. Ukuteyanya kwa kwa Lesa. Lesa ali nokupela inshila.

197 Abengi pali imwe balyumfwile ilyashi lyaka opossumu kanono. Lyali mu mabuuku, kuno tekale sana. Nga Lesa ali uwaposako amano nganshi ku kabusu, akashaishiba ka opossumu; teicofye ceka, lelo inshita shimbi cali nipa nama isho Naishiba. Mwatila, “Bushe kuti wasenda inshita ya kupepelako inama?” Nga Lesa a ituma, ee, mucine. Lesa ni Yehova. Ena abombafye munshila Yakwe u Mwine, kabili ifwe tubombelafye Ena. Ifwe tuli babomfi Bakwe.

198 Kabili nomba, munyinane, nkashi, Lesa napela inshila iyapwililika ku kundapwa kobe muno lucelo.

199 Bushe mwalishiba ukutala Nali fye mupepi no kupofula, inshita imo? Naletungululwa ku maboko yandi. Nafwele ayakalamba, amakalashi ayakulu ayatikama pa menso yandi. Kabili umutwe wandi waletenshiwa nge *fi*, kabili Nalefilwa no kubeya imishishi kano fye umuntu umo aikatilila umutwe wandi. Fred Montgomery, kuno lubali mu Musebo wa Sixth, kuli imwe mwebantu abakwata... Abengi pali imwe mwalimwishiba Fred Montgomery, uubeya imishishi uku lubali. Miku inga iyo Nabika amakalashi yandi panshi; Fred aleikata umutwe wandi nokuboko kumo, ukweshwa ukumbeya imishishi nakumbi; ukutenkana nga filya. Nalefilwa ukumona pakwenda. Kuti naisa mu misebo sha mu Louisville, inshita shimo ukuba impofu nganshi, icakutala Nalekonkafye inshila yandi pakukonka ulubali lwa lupango, nge *fi*. Kabili kuti Naiminina nokulolela pa kashita, ku menso yandi ku kumona bwino; ubusanso bwa mwenso.

Oh, uluse lwakupapa! Ileelo, ifyo Aba uwabukata kuli ine!

200 Ninjishiba ilyo ba Mayo Brothers kulya batile, “Cinshi, Mista Branham, teti ube nomweo.” Atile, “Mulandu nshi, cena

tacingacitwa kuli iwe ukukwata... ukutala ukupita pali ico.” Atile, “I—i... Iwe tetifye ucite.” Atile, “Cilya, cilya palya, cibomba mu mweo obe.” Kabili atile, “Takwaba umuntu uwingasanga imibombe ya maka iipita mu mishipa, uyo waba mweo obe, kabili filenga mu mano yobe.” Atile, “Cena tacingacitwa.” Atile, “Twalikwata amakana aya ilye milandu ukwisa kuno.” Atile, “Tapali icintu ico twingabacitila bena.” Atile, “Imwe tamukwete isubilo, mukwai. Napata ukukweba ico.” Oh, owe!

Ilyo Nafumine, Natile, “Ubupyungishi bwandi bwapwa.”

²⁰¹ Kabili nomba Yesu aishile necimonwa, atile, “Wisakamana. Ndi pamo naiwe. Ndi pamo naiwe.”

²⁰² Atile, “Nga wali nomweo, nga wali fye icintu icinono ica nkumbabulili ica myaka umwanda umo nekumi limo, ama paundi ikumi limo na yasano, kwati ngafintu uli nomba, limbi amakumi yabili.”

²⁰³ Kabili Ndi pano, muno lucelo, umwanda umo na makumi cine lubali, ndeumfwa bwino. Cena ni cinshi? Yesu Kristu u Mwana wakwa Lesa uwa mweo, apangile ukuteyanya palya pa Kalbale, kabili Nasumine cena. Mulandu nshi Acitile ico? Tepamulandu wandi, lelo nipamulandu wakutila kuti Namyeba, muno lucelo, kabili imwe kuti mwasumina icintu cimo cine no kweba umuntu umbi pali cena. Cilakonkanyapofye. Kabili iyo e nshila Akwata iya kupekanishishamo inshila, kukusabankanya i Mbila nsuma Yakwe. Bushe namucetekela ico, ileelo? Lesa alipela.

Natupepe, pakashita fye nomba, ne mitwe yesu iyakontamikwa.

²⁰⁴ Kabili nga nkashi, kalisha wa cinanda, nga kuti aisa kuno pakashitafye. Ndefwaya ukutila ulishe panono panono:

Shing’anga mukalamba nomba ali mupepi,
Yesu uwaluse;
Nga Alanda imitima yabulanda ilaba
nensansa,
Takwaba ishina limbi kano Yesu.

²⁰⁵ Nomba imwe mwe bali muno, abali kunse yakwa Kristu, kabili tamwa Mwishiba ngo u Mupusushi wenu, tamwatala amusumina. Kuliko *icintu cimo na cimbi* muno lucelo, kuliko i Cintu cimo mukati ka mutima wenu. Ilyo cila mutwe naukontamikwa. Icintu cimo, icileenda ukushinguluka umutima wenu, ciletila, “Namwishiba, Icintu cimo cilenjeba fye, Ine—Ine ningile ukuba uwaiteyanya. Bulya Bushiku bukalamba buleisa ili line, kabili Ine—Ine ningile ukwiminina. Kabili nomba, Shikulu, tekuli Munyina Branham, lelo kuli Imwe, Nalaimya ukuboko kwandi, nokutila, ‘Ukupitila... Nga Muli no kungafwa, ukufuma buno bushiku Ndi—Ndi noku—Ndi—Ndi noku Mibombela, ukufuma buno bushiku.’”

206 Bushe kuliko umuntu uwingacita ico? Imya ukuboko kobe, utile, “Ku luse lwakwa Lesa, ukufuma buno bushiku, Ndi nokubombela Lesa.” Umo muntu mucikulwa, Nshishibe. Lesa akupale. Lesa akupale. Ico nacilungama. Ico cisuma. “Ukufuma leelo ukuya kuntanishi, Ndefwaya ukulenga umweo wandi ukupendelwa kuli Shikulu.”

207 “Ndi mwina Kristu, Nalipokelela kale Kristu, lelo Ndeumfwa kwati Ndefwaya ukuba u Mwina kristu umusuma nomba. Ndefwaya ukwimya ukuboko kwandi nokutula, ‘Lesa, kuli ici Ndefwaya...’” Lesa amupale. Oh, ico cisuma. Ico cisuma. Lesa abe na imwe.

208 Nomba nibanga, nemitwe yenu iyakontama, abo abalwele? Tileni, “Mwebatemwikwa Lesa, nomba, Nala Mupokelela nombaline. Ni—Ninkwata...Ninkwata cimumena. Ninkwata ipwalonda. Ninkwata umwana umulwele pano. Ninkwata...” Conse cintu cili, temulandu necilubene. “Ninkwata cimo icilubene. Namucishiba. Kabili ino ine nshita Ndesumina ici Cebo, i Cebo Cenu, nga fintu Naishile ku cicetekelo ukupusuka. Nalicetekela, mu mutima wandi. Ine mucine nalicetekela, mwe Lesa, ukutula, ino ine nshita i Cebo Cenu nacikashiwa mu mutima wandi kabili Ndi nokupola. Nshishibe, Nshacitontankanya pali ico pakashita akanono akapitapo, lelo Na—Na—Nacicetekelefyeye ico nomba line. Ndi nokuba bwino nomba line. Nalaimya ukuboko kwandi, uku Mileka mwishibe ukutula Nincetekela cena nomutima wandi onse. Nalaba bwino.” Bushe kuti mwaimya ukuboko kwenu, imwe mwe balwele? Oh, owe!

209 Lolesheni fye pa maboko, Mwebatemwikwa Taata wa mu Muulu! Mulemona ukuboko kwabo.

210 Cena cabafye kwati kupilibulwa. Nomba, nga cakutula balipilibulwa, Shikulu, kabili bacimya amaboko yabo kwipusukilo, ifwe kuti twabaleta kuno ku cishiba nokubabatisha; ico e cintu cesu icilekonkapo. Petro atile, “Lapileni, no kubatishiwa, cila umo muli imwe, mwi Shina lyakwa Yesu Kristu ku kwelelwa kwa membu shenu; muli nokupokelela icabupe ca Mupashi wa Mushilo.” Nomba, ico eco tuli nokucita, Shikulu.

211 Nomba aba bonse bacimya amaboko yabo, nokutula, nabacetekela ukutula Namubyala mu mutima wabo. Nabamona ukutula Imwe mwaliteyanya ku kundapwa kwabo, kale. Kabili bena bali abaiteyanya ukupokelela cena, kabili balecisumina cena mu mitima yabo. Kabili, Taata, kuliko icintu cimo icishele kuli ifwe ukucita, ico cili, kubaleta pamulu nokubapepelako ipeepo lya cicetekelo. Biken i amaboko pali bena, Mwatile, “Bali nokundapwa.” Tapali nangu cimo icingalesha ico ukufuma kuli cena.

212 Kabili, Taata, twalicetekela, ukutla ku luse lwakwa Lesa, ukutla Muli nokututumina ukulongana nomba uko kuli nokubafye ukwa bukata. Balicisumina kale cena. Twalatotela. Twala Mipela amalumbo. Kabili twalapela ubukata bonse kuli Imwe. Twalaeba bambi. Twalaya ku mayanda yesu, tulepelo bunte. Bamo muno balefwa, nepwalonda; bamo muno tabamona, ukwendelako; bambi tabenda. Oh, bena bali mu misango ya mibele yonse, Shikulu. Lelo, Imwe muli pano ukulenga inshila yonse iyanyongana ukololoka. Muli pano ukufumya ubusanso bonse nokubikamo ubukata.

213 Shikulu, baleifumyamo abene, kabili Ndeifumyamo ne mwine. Twisusheni, Shikulu, na Mupashi wa Mushilo. Twisushenimo namapalo Yenu, ukutla buno bube ubushiku ubupya. Leken i Muye mwilungu lya mulilo pali ino ine nshita, pupusheni amabimbi yonse ukufuma ku bana Benu, nokubapususha bwino bwino. Fikilisheni ico, Shikulu, ukupitla mukupekanya Kweni ukwakwa Yesu Kristu pa Kalbale. Twaipusha ici mwi Shina Lyakwe. Amen.

Shing'anga mukalamba nomba ali mupepi,
Yesu uwaluse;
Alanda kumutima wabulanda ukuti ube
nensansa,
Oh, umfweni i Shiwi lyakwa Yesu.

214 Mwefibusa, ilyo bena balelisha, kabili ishi nyimbo shileya.

215 Nomba, ino ninshita iikalamba iya mweo wandi. Ino ninshita iikalamba kuli ine. Ndeumfwa fye uwa shininkisha, kabili ngefyo ndi uwashininkisha mu mutima wandi, ukutla Lesa ali no kundapa abantu muno lucelo, nga fintu Njiminine pano pene pacintamba. Ndecicetekelafye. Kabili ici cilenenga ukumfwa. . . Mucine, Ndemweba, Ndetontokanya ukutla nacicitwa kale. Icintu fye cimo, Ine njafye mukubikapo indupi pali bena, pantu Alandile ukucita ico; kwatifye lubatisho lwamu menshi nangu cimbi icashala.

216 Nomba ici apa ecimpela ukushipa. Njisa noku ukushipa kwa uyu musango pali imwe. Mwamona? Ninjishiba ukutla Alintumine ukucita ici. Ine—Ine . . . Na Baibele yandi pa mutima wandi, kabili nga Nshakatale ba no mweo kukuya pa mwinshi kulya, Ninjishiba ukutla Antumine mukupepelako abantu Bakwe. Nalishiba ico. Ine teti ngundape abantu Bakwe, pantu Alicita kale ico; ico calipelwa. Lelo Antumine ukupepelako abantu Bakwe nokubakoselesha ukucetekela cilya.

217 Nomba lekeni mulangishe nga cakutla cintu calungama nangu iyo. Mwamona? Leken i mukubalilapo tubule inshila yakwa Lesa iya cena. Leken i tuloleshe ukuya mwisonde, pali banga amakumi yama kana aya balemana, impofu, ubulema, abashenda, abalambalikwa ne pwalonda, na fyonse, abo

abaundapwa. Nomba, ico e cakubalilapo. Panuma i Cebo Cakwe catile kuti Acicita, lyena pano Aisa no kucishininkisha.

218 Icakonkapo, kuli abantu abekele pano pene, abo abaundapwa, mucine. Mwamona? Ico ecakonkapo.

219 Kabili nomba natuloleshe nakabili, bwino bwinofye pa nshita, ya myaka iyapita. Kuliko abanono abashala muno mwi hema, limbi, muno lucelo; bamo muli bena tabesa ilyo tuli no kukwata ukulongana kwa kundapa, pa mulandu wa mabumba ukwingila mukati ngefi. Lelo, lolesheni. Muno mwine, muno mwine mu Jeffersonville, kuli imwe mweba kunse, emo lulya u Lubuuto, lulya u Lutanda lwa Lucelo, lwamonekele pakubala. Muno mwine calicitike, pali cino icintamba, imiku iingi, pano pene.

220 Ifyo fine, abantu batontonkenye ukutula Cali cakupena, lelo isonde lya sayansi lyalikopa icikope ca Ico nokutula, "Cena cishinka." Lyena, Nimweba icine. Bushe ico nacilungama? Kabili nomba cena nacipwa. . .

221 Nomba balicikopele mu Germany, kuno ili line. Imwe bonse mwalimona icikope ca cilya. Kamera iikalamba iyaku Germany yalefwaya ukumona ngakuti bacikopa, eico baishile, ukubika icikope. Ilyo Caishile panshi, kabili batendeke ukupilibula ici cintu icikalamba apa nokukopa cilya icikope, kabili palya calangishe Cena cileikila ukufuma ku Muulu.

222 Ilyo ukusubwa kwaishilepo; ukulangisha uo muntu ali uwaiminine palya, amwebele pali untu ali, kabili ico cacitike, ifyo aletungulula ibumba lyaba communisti, nafimbipo. Atile, "Iwe tauli mwina German, nangu cibe ifyo. Iwe uli mwina Italy." Alimwebele cilya.

223 Kabili bena, ulya umwina German kulya, uwalekopa icikope cakwe ngefi, nokubyasha, nomba apilibwile kamela yakwe iyakupomba, uku Cikopa nga filya. Kabili apa Cafumine; ukulangisha Cena cileisa panshi, ukulangisha ilyo Calesuba, noku Cilangisha cilefumapo, cilya ukufuma mucikulwa. Ico nacilungama. Icishininkisho, cena cishinka. Mwamona? Capali cinshi? Capali imwe, pali imwe.

224 Kabili, tontonkanyeni, mulya mwi sonde lya nama, ifyo Lesa ali nokucita, kabili ukuicefya. Bushe kuti mwaelenganya umuntu umo. . . Abantu abengi balaseka pali ico. Abena Kristu tabacita ico. Lelo mwalishiba ukutula Lesa alishiba konse kamucence akabako? Bushe mwalishiba ukutula Alipenda yonse amasako mu mapindo yakako? Alishiba fyonse palwa ico. Atile, "Tapali nangu umo pali bena uwingaponena pe sonde ukwabula Taata ukwishiba palwa ico." Alishiba uko inama yonse inono yaba. Alishiba iciputulwa conse icinono palwa imwe. Alishiba fyonse palwa cena. Kabili pakucita ico, mwamona, nokunshininkisha. . .

225 Kabili insonshi yacintu conse, caishile inshita ya bushiku bumbi, Ilyo Anangishe, ukwimina palya kululamba lwa iyi bemba. Nshakatale ndaba cilya.

226 Muli no kucimona mu mapepala. Ndi nokuyaleta kuno kuli imwe. Muli nokucimona muli *I Shiwi Lya Kundapa*, yambi ama magazini.

227 Ifyo namwene cilya, pali kulya inshita imo ukutinta, kabili Atile, “Lilya elyo mwaishibe amalwele ya bantu, ilyo bena . . . ku minwe yabo.”

228 Kabili nomba icitinto cakwe ica cibili. Atile, “Mulandu nshi wacicitintila mu maka nganshi? Mulandu nshi waceshesha ukulondolola fyonse filya?” Atile, “Mwamona, iwe waiketefye isabi, lelo lyali ilinono.”

229 Atile, “Nomba bikamo icambi cobe, pali ino nshita.” Atile, “Bika indobani yobe.” Nalimwene lulyo Lubuuto luleya, lulefuma nga filya, atile, “Ndi no kukumanya.” Oh, owe! Ninjishiba cilya. Nincishibafye cena. Lintu Ine . . . Ukucila pafyo Njishibe ukutila Ndi . . . Ni—Ninjishiba ukutila Ndi no mweo, ninjiminina pali cino icintamba muno lucelo, Ninjishiba ico.

230 Fumyenipofye icitetekelo cenu pa mulu *apa* nomba, nokucibika *apa* pesamba, mutile, “Mwebatemwikwa Lesa, Naisa, ukucishiba, pamo. Ndeisa nincishiba. Ndeisa kuli Imwe, kabili Nalaundapwa muno lucelo.” Ngo muntu, kuti Namipepelako.

Mwatila, “Bushe ipepo lilacitapo icili conse? Bushe—bushe ipepo lili nokwafwilisha?”

231 Mucine, cilya eco tulingile ukucita. Ipepo . . . Ipepo lilapilibula ifintu. “Ipepo lya cicetekelo lilapususha abalwele.” Bushe ico nacilungama? Bamo nabekala mu Chalichi ku kupepelako abalwele. Bamo nabekala mu Chalichi ku kusesema. Bamo nabekala mu Chalichi mukushimikila, bamo kukufundisha. Bushe ico nacilungama? Mucine. Ifwe twalibikwa pali ifi fintu.

232 Eico, Nalishibe ukutila Naletelwe mwisonde mukupepelako abalwele. Nalifililwe ukupepelako bonse abana bakwa Lesa abalwele, ilyo Natendeke ukuya kunuma kulya, lintu ifintu fyonse fyafwile, kabili imyaka iinono iyapitapo. Lelo, Lesa aimishe ukufuma mu bupyangishi, Oral Roberts kabili, oh, imyanda ya bambi, ukushinguluka monse. Naile mu Africa, kulya balikwete ukupuputulwa ukukalamba. Baile mu fyalo fimbi, mulya balikwete ukupuputulwa ukukalamba. Abaume bakwa Lesa konse konse, ukubombela pamo, te kulwishanya umo nomubiye. Bonse capamo, pa cintu cimo icikalamba, ku bukata bwakwa Lesa, ukwesha ukulenga abana Bakwe ukuba bwino, nokubalanga u Bukata bwakwa Shikulu Yesu Kristu. Umwabela i Cebo Cakwe, Alilaya cena.

²³³ Bena balesha ukutulwisha nokukansana naifwe, bakashimikila abo abashacetekele mu kundapwa kwamaka yakwa Lesa. Tamumfwa ifingi palwa ico nakabili. Bushe mulacita ico? Ico nacilungama. Cabasokolwelefye no kulangisha ifyo baishibe palwa Malembo. Kabili nomba Lesa aishilefye nokushininkisha umulimo, nefishibilo ukukonka, kabili ico cipwishafye ico.

²³⁴ Nomba, nibanga abali pano ileelo, abantu bakunse ya musumba, abafumine mu citungu kucifulo cimo, abalefwaya ukupepelwako, bushe kuti mwaimyako ukuboko kwenu. Lekenitubaleke bese mukubalilapo, abantu bafuma mu citungu, elyo, abantu bakunse ya musumba; kabili nomba a—abantu, abalakonkapo, abafumine kuno kumwesu.

²³⁵ Nomba, abantu bakunse ya citungu bese mukubalilapo, ku cipailo. Tatukwete incende iikalamba kuno. Lelo Ndecetekela ukutila nga kuti munshilafye imo, ngoyu munyina pano, ukutantamafye ngefi, bwino bwino nga filya. Abafumine kunse ya citungu, kabili balaesha ukusenda balya. Kabili nomba twalacita, icalakonkapo, twa—twalasenda abakunse ya . . . kunse ya musumba, kabili nomba abalakonkapo pantu mu musumba. Tantamenifye kwi pepo. Nomba . . .

Nomba, *Cetekela Fye*.

²³⁶ Nomba kuliko abengi abeminine. Bamo muli imwe, mucine, baleisa, limbi, limbi ukumona ifyo Shikulu wesu ali nokucita. Lolesheni nokumona ifyo Acita. Ifwe tatutina. Ifwe twalishiba ifyo Ali nokucita. Ena ali nokulenga cilye Cebo ukuba icituntulu ngefyo Cena cingaba. Ee, mukwai. Muli nokumona ifyo Ali nokucita. Ali nokundapa abalwele na bacushiwa. Ali nokubalenga ukuba bwino, ukupitila mu Maka Yakwe kabili ukupitila mu bukata Bwakwe.

²³⁷ Nomba Nalamwipusha nga cakutila mwalancitilako icintu cimo. Icintu cakubalilapo, Ndefwaya cila umo muli imwe ne cishininkisho conse, icicetekelo, abacetekela ukutila Lesa ali nokundapa aba bantu abalwele muli uyu mulongo.

²³⁸ Nomba, bena bafuma kunse ya citungu. Bena tebekashi bamu Indiana. Bafuma ku citungu cimbi. Tuli abansansa ukubakwata muno, muno lucelo, icicetekelo cabo muli Lesa.

²³⁹ Nomba, nibanga pali imwe abacetekela ukutila ali nokupanga bena . . . Imwe mwebantu bama citungu nomba, abalecetekela ukutila Lesa ali nokubalenga ukuba bwino, imyeniko amaboko yenu. Tileni, “Nincetekela ico, cetekeleni cena ne mitima yesu yonse.”

Nomba tuli pano ku kumyafwilisha, bacibusa abatemwikwa.

²⁴⁰ [Munyina atila, “Munyina Branham . . . ? . . . citungu ukutila teti bamulete ku cintamba.”—Ed.] Ndi nokumupepelako. Ndi nokuya kuli ena, nomba.

241 Cisuma. Ndefwaya imwe mwe bantu abatemiwika muno, abo abafuma kunse ya—ukufuma kunse ya citungu, ukucetekela ici nomba. Ndefwaya imwe ukucetekela ne mitima yenu yonse, ukutla Ine... Ukutla Yesu Kristu ekuteyanya kwakwa Lesa ukwa kundapwa kwenu, ukutla Lesa aletele Yesu mwisonde ku kundapwa kwenu.

242 Nomba, ibukisheni, tapali nangu cimo mukati kandi, ico Ningacita ku kumyundapa. Lelo icintu fye cimo ico Ndecita, Ndekonka amafunde ayo Lesa ampele, ayakucicita. Kabili mwishibe... Mwalyumfwa ukulongana, pafyo ifintu fyonsefye fyacitika. Ca cine, Ali nokucita cilya. Ali nokucita muno lucelo kuli imwe, kabili kuti mwabwelelamo ku citungu cenu icatemwika, mulesangalalafye nokweba abantu ifintu ifisuma ifyo Lesa acita.

243 Nomba, ifilema fileenda, impofu shilemona, bankoma matwi baleumfwa, bacibulu balelanda, filya fintu fyabafye mu Maka yakwa Lesa ukucicita. Nomba Ndefwaya imwe bonse ukucetekela ne mitima yenu yonse. Nomba, icintu fye cimo ico Ndi nokucita, Ndi nokupepa nokubika amaboko pali imwe, ukupepa ipepo lya cicetekelo. Kabili imwe mulingile ukucisumina cena pali ulyo mulingo, uwa Mulopa uwasumishiwa uwakwa Yesu Kristu, kabili Lesa ali no kumucitila conse icashala. Mwaetekela ico nomba, nomutima wenu onse? Muli abateyanya ukucipokelela. Cicetekeleni mumutima wenu. I Cebo, mukubalilapo, cili mu mutima wenu, ukucita cena. Nacilungama.

244 Nomba Ndefwaya umuntu onse ukuba tondolo icine cine, nangu umusango waku ng'wing'wintafye, conse ico mulefwaya, ilyo tulepepa ngo lukuta. Nomba, umo umo, kabili Munyina Neville ali nokubasuba na mafuta, ilyo baleisa kuli ine ku kupepelwako. Cisuma.

245 Nomba lekeni tukontamike imitwe yesu, konse konse. Kabili cila ma miniti ayanono twalamipusha ukwimya umutwe wenu.

246 Nomba, Taata wesu uwa mu Muulu, tule Mutotela, muno lucelo, pali Yesu. Kabili apa peminine, muli uyu mulongo muno lucelo, amalwele aya lekana lekana. Imwe namwishiba ifyo yena yali; Nshishibe. Lelo, mukwishiba kwandi ukusuma, Shikulu, Nacesha ukubeba ukutla Mwalipela ubundapishi bwabo kale. Bamo muli bena limbi kuti baba fye inshiku ishinono ukufuma ku mfwa. Lelo, Taata, amaepo yalapilibula ifintu. Esekia alipepele, panuma (Lesa) Imwe mwatumine kasesema Wenu kulya nokumweba ukutla ali nokufwa; lelo alipepele, kabili Mwalisungile umweo wakwe.

247 Nomba, Shikulu, Ndepepa nomutima wandi onse, pali aba bantu, ukutla Mwalasunga umweo wabo, pabukabilo bumo, Shikulu, kubukata Bwenu, ukutla bali nokweba bambi, kabili bambi limbi kuti baeba bambi. U Bushiku bwakwa Shikulu buli

mupepi, kabili tulingile ukwangufyanya. Kabili twalishiba iyi Mbila nsuma ilingile ukushimikilwa ukuli konse.

²⁴⁸ Kabili twafwilisheni, ileelo, nomba. Kabili subeni ababomfi Benu pano. Subeni cino cikulwa cipya cipya kabili mukushika nomba. Lekeneni ulya Malaika umukalamba uwakwa Lesa engilemo nomba na maka ayakalamba. Ende ukupita mu milongo, uushimonwa, lelo beshibe ukutula Ali pano. Kabili Napepa ukutula Mwalaundapa cila umo, ukupitila mwi Shina lyakwa Yesu Kristu.

²⁴⁹ Nomba ne mitwe yenu iyakontama, umuntu onse, panono panono nomba, *Cetekela Fye*, panono panono, ilyo ifwe... Munyina Neville alesuba abalwele, kabili balaleta kuli ine.

Fye...

²⁵⁰ [Umo muntu alanda kuli Munyina Branham—Kale.]...?... Umuntu onse abe uwamucinshi nomba. Pano pali umuntu uubulubusa, wacikukuma. Kabili alefwaya ukushimikila i Cebo cakwa Lesa. Alefwaya ukulubulwa pakutula engashimikila i Cebo cakwa Lesa. Ndefwaya imwe ukuba abamucinshi, nokucetekela ukutula Lesa ali nokusenda uyu umupashi wakubulubusa ukufuma pali uyu muntu, ku bukata bwakwa Lesa.

²⁵¹ Nomba, Taata wesu uwamu Myulu, naiiminina muno muli ili ilinono, ilyakale ilyakulwa bubi bubi ihema, cibe, ukwishiba ukutula u Bukata bwa Shekina ubwakwa Lesa Ubo bwaikele pesamba lya mapindo ayaikatana pamo aya ba Kerubi bwiminine pano nomba. Kabili ngefyo imyeo yesu ingalekelako ku fintu ifyabipa ifye sonde ifyo fyenda mu Kubapo Kwakwe, kabili kuti twaumfwa nokwishiba ukutula Ena naiminina pano, twaisa mukupama, ukwishiba ukutula ifwe kuti... ukwishiba ici, ukutula ifwe kuti twafwa nga tacali ku bukata bwakwa Kristu nomba, lelo u Mulopa Wakwe uwasumine ulapanga inshila. Kutu twaisa, nomba, nokushipa ku Cipuna Cenu, pesamba lya mapindo ayakomwa pamo aya capindama.

²⁵² Lesa, uyu muntu pano, uumoneka bwino, umukalamba, umuntu uumoneka-uwaina naiminina pano, alefwaya ukushimikila i Mbila nsuma. We cintu cabukata we! Kabili cibe, Satana alimupela ukubulubusa, ishiwi lya cikukuma. Lelo alefwaya cena ukufumapo, ileelo, pakutula engashimikila i Mbila nsuma. O mwe Lesa wa Muyayaya, twalishiba ukutula Imwe mwalibomfya, munshita ishapita, ababulubusa naba cikukuma. Lelo uyu muntu alefwaya ukuba umuntungwa, pantu aleumfwa insoni nacena. Eico, ileelo, ku fisuma fyakwa Shikulu Yesu, ku butantiko ubwa pelwa na Lesa nenshila, ukupitila mu nte ya Mupashi wa Mushilo no Kubapo kwakwa Lesa, kabili ngo mubomfi Wakwe, Nabika amaboko pali ena kabili Naebaula uyu umupashi. Mwi Shina lyakwa Yesu Kristu, lekeni cifume pali munyinane. Kabili lekeni ici cintu icabipa

cifumepo, ico icinga cingilila i Mbila nsuma. Kabili lekeni aleya kuntanshi nokuba uwamaka ukushimikila i Mbila nsuma, nelilila ilyacine, ilyumfwika ishiwi, ku bukata bwakwa Lesa.

²⁵³ Shikulu, Nabika aya, amaboko yandi, pali ena, pantu wena mulimo Wenu. Kweni kukonkomesha Kweni ukucita ifyo. Ukupitila muli Yesu Kristu, ukutla Mwalacifikilisha, ku bukata bwakwa Lesa.

²⁵⁴ Ndefwaya umutwe onse ube uwakontama, kabili kwiba nangu umu uwakwimya umutwe mpaka mwangufwa ukulanda ifyo, napapata.

²⁵⁵ Mupashi wa Mushilo, undapeni uyu munyina apa, mwi Shina lyakwa Yesu Kristu, ku Bukata bwakwa Lesa ne Mbila nsuma.

Kabili Ndekwebaula iwe, we mubifi umo. Fuma, mwi Shina lyakwa Yesu.

²⁵⁶ Nomba, munyina, Ndecetekela ukutla uli no kushimikila i Mbila nsuma. Ndecita ico. Kabili Ndecetekela ukutla uli nokucita ukwabula ukubulubusa, ukwabula ukumemensela. Ndefwaya iwe ukutla, “Shikulu alumbanishiwe.” [Munyina atila, “Shikulu alumbanishiwe.”—Kale.] “Alleluya.” [“Alleluya.”] Mwaumfwa. “Nalitemwa Shikulu.” [“Nalitemwa Shikulu.”] “Namupela Ena amalumbo.” [“Namupela Ena amalumbo.”]

²⁵⁷ Mwamona, ukupusanako nomba. [Munyina alanda kuli Munyina Branham—Kale.] Nomba Ndefwaya . . . Uyo e mulandu wine Ndefwaya ukulandila naiwe pakashita. Iwe uleumfwa bwino nomba, ukumfwa uwaibela. Mucine, pantu Shikulu na—napela ici kuli iwe, icintu naciya, ee ico nacilungama. [“Ameni.”] Bushe cena . . .

²⁵⁸ Landa ici, “Nalitemwa Yesu.” [Munyina atila, “Nalitemwa Yesu.”—Kale.] “Ukulumbanya kube kuli Lesa.” [“Ukulumbanya kube kuli Lesa.”] Nshilecetekela ukutla cili nokwisa nakabili.

Nomba twalililenifye ukukontamika imitwe yenu. Umfweni kuli uyu mwaume.

²⁵⁹ “Nalitemwa Yesu.” [Munyina atila, “Nalitemwa Yesu.”—Kale.] “Ukulumbanya kube kuli Lesa.” [“Ukulumbanya kube kuli Lesa.”] “Ndi nokushimikila i Mbila nsuma.” [“Ndi nokushimikila i Mbila nsuma.”]

²⁶⁰ Tapali ukubulubusa nakalya. Ena naundapwa. Lesa akupale, munyina. Kabiye pabulendo bobo nomba, ulesangalala.

²⁶¹ Nomba lekeni twimye imitwe yesu nokupela Lesa amalumbo, tutile, “Na Mutotela, Shikulu Yesu.” [Ulukuta lwatila, “Na Mutotela, Shikulu Yesu.”—Kale.] Uko kuleya umwaume mu bupyungishi, mukushimikila i Mbila nsuma, uyo panshita imo uwalememensela.

262 Cinshi ico Mose alandile? “Ndi muntu uulanda panono. Nalikwata imilomo iibulubusa,” nafimbipo.

Les aatile, “Ninani wapangile imilomo ya muntu?”

263 Bushe wacetekela nomb a? Kwata icicetekelo nomb a.

264 Bushe kuti mwakontamika imitwe yenu nakabili, pamuntu umbi. Umuntu onse mwiwepo nomb a. Beni abamucinshi.

265 Nomba, ubwafya bob e, nkashi? [Nkashi atila, “Ninkwata ubwafya no lubali lwandi; umwenso.”—Kale.] Wafuma kwisa, nkashi? [“Hamilton.”] Hamilton, Ohio. Ulecetekela uleya ku ng’anda umutuntulu? [“Ee, Ndecita.”]

266 Nomba, namayo nakwata ubwafya mumbali shakwe, kabili afuma ku Hamilton, Ohio. Kabili ali uwamwenso nganshi. Limbi teti kube nangu cimo icinga citika ico mwingamona, lelo Les a ali nokucicita mumusango umo wine. Ukukalipwa kwalafuma pali ena, Ndecetekela; ngakuti mwacita ico, pamo naine.

267 Nomba, mwebatemwikwa Taata wamu Myuulu, ukukutuluka ukutla pano, pancende pamo mukubapo, peminine Shikulu Yesu. Kabili nkashi yesu afumine ukutali ukwisa kuno mukupepelwako. Nakwata ubwafya mulubali lwakwe, umwenso. Lelo, Imwe, Shikulu, Uyo wabushishe Yesu, no kupanga ukuteyanya . . .

268 Kabili kunuma, imyaka yapitapo, ngo mulumendo umunono uwakale, ukwiminina kulya mwisamba lya cimuti, Mwatile, “Wikesha ukupepa, nangu ukunwa, nangu ukukowesha umubili obe. Kuli nokuba umulimo kuli iwe uwakucita ilyo ukakulilako.” Ici cili apa. Mwa cishininkishe kuli Malaika wa Lubuuto. Mwatumine inama mukati ku kupepelwako. Imwe mwaliwipita ukushinguluka isonde no kupuputulwa, ngefyo Mwalaile kwisamba kulya pa mumana, ukutla Imwe muli no kucicita.

269 Kabili apa uyu na mayo eminine, ileelo, ku kulubulwa. Kabili, Taata, ukupitila mu Mulopa uwawama uwakwa Yesu, ukupitila mukushimikila kwa Cebo, Nabika indupi shandi pali nkashi no kumupela ukulingana ne Cebo cakwa Les a ne citetekelo cakwe. Nasusha ici icintu icilemucusha, ici icinshingwa cakale ica mfifi icilemulenga ukumfwa umwenso. Nacitamfya ukufuma pali ena, mwi Shina lyakwa Shikulu Yesu, ukusenda amano.

270 Satana, teti umwikate nakabili. Afumine ukutali. Alebwelelamo ukwabula iwe. Iwe nauya, ukupitila muli Yesu Kristu u Mwana wakwa Les a.

271 “Ipepo lya cicetekelo likapususha abalwele.” Mwalandile ifyo, mwe Les a, kabile abe bwino. Twatamfya umulwani ukutali nomb a; ukupapatila u Mulopa wakwa Shikulu Yesu umulungami, pakati kakwe no mulwani, mwi Shina lyakwa Yesu.

²⁷² Nomba, teti cibe nangu cimo kunse. Lelo iwe—iwe uleumfwa ukutila naundapwa, bushe taulecita, nkashi? [Nkashi atila, “Ee, Ndecita.”—Kale.] Ubukali tabuli ku lubali lobe. Nabuya. Uleumfwa uwatekanya kabili uwaundapwa. Nomba apa penefye.

²⁷³ Uyu apa e namayo. Kuti mwaimya umutwe wenu. Ukufuma ku Ohio, nabulya ubwafya kulubali lwakwe. Aletila, “Konse ukukalipwa nakuya.” Imishipa yakwe naitalalikwa. Umusango fye umo wine ngo mwaume. . . Bushe ico nacilungama, nkashi? [Nkashi atila, “Ico nacilungama.”—Kale.] Nomba uleya ku ng’anda ku kuba bwino. Yesu, u Mwana wakwa Lesa, Uuli pano muno lucelo, nakundapa. Ube umubomfi uwakosa kuli Ena. Lesa akupale.

²⁷⁴ Nomba lekeni tutile, “Shikulu alumbanishiwe.” [Ulukuta lwatila, “Shikulu alumbanishiwe.”—Kale.] Nga cakutila uyo aciba niwe ukucula ngafilya? Cisuma.

²⁷⁵ Nomba natukontamike imitwe yesu nakabili, fye. . . kwi shiwi lye pepo. Cisuma.

²⁷⁶ Nomba ifwe tuli. . . ? . . . Nomba, ee, icakwipusha cenu nicinshi? Oh. . . ? . . . Oh, Namona cena catutuma. Oh, owe! . . . ? . . .

Nomba, umuntu onse nakatina nganshi, nga kuti mwacita.

²⁷⁷ Nomba, Taata wesu uwamu Myuulu, uyu namayo munono aisa, uwabula ubwafwilisho, ukufuma kuli ba dokota. Balicita fyonse ifyo baishiba ukucita. Icinso cakwe ukututuma, imishipa, icintu cimo calilubana. Ba dokota, ukweshu ukusanga, lelo teti basange umulandu ulya umushipa taulebombela bwino. Kabili, muli ico, nalwala umubili onse. Icine cine, Shikulu, bushe iyo tenshila ye sonde ileelo! Lelo, ukwishiba ukutila, eminine pano, uwabula ubwafwilisho, Mukubapo Kwenu. Nomba, ngo mubomfi Wenu, Namuleta kuli Imwe, necicetekelo conse ico Naishiba. Nokwishiba ukutila ni Satana ewaputula ulya mushipa, kuliko icintu cimo icishimonwa ico ba dokota teti basange, icilelenga ulya umushipa ukututumya ilinso lyakwe necinso. Lelo imwe kuti mwacilenga ukufumapo, Shikulu, pantu Nimwe Yehova Lesa. Nimwe Uyo wapele ilambo pa Kalbale, kabili twacipokelela nomba.

²⁷⁸ Kabiye, we mupashi, iwe weututumya icinso cakwe, iwe we walungulusha umubili wakwe. Ifwe twaisa mwi Shina lyakwa Yesu, abapya ukufuma ku Kalbale, ukufuma ku Cebo, kabili ifwe twakusususha iwe. Twalanda ukutila teti wikale nakabili. Umwanakashi alyesha naba dokota, kabili balicita fyonse ifyo baishiba ukucita, lelo walifisa kuli ba dokota. Lelo tekuti ufisame ukufuma kuli Lesa. Alishiba untu waba. Eico, ngo mubomfi Wakwe kabili umwiminishi Wakwe, Ndekweba ukufuma muli nkashi yandi. Fuma muli ena. I Cebo cakwa Lesa catila, “Nga cakutila babika amaboko pabalwele, bali

nokundapwa,” eico iwe naucimfiwa nomba mucikonsolwelo capa Kalbale. Fuma pali uyu umwanakashi, mwi Shina lyakwa Yesu Kristu. Namulubula ukufuma kuli iwe, ukupitila mu mulimo wakwa Yesu Kristu, ukutula tulingile ukubika indupi pabalwele nokutamfya impashi ya kowela. Kabili uli mubifi, kabili iwe ulingile ukumusha. Kabili aye ku ng’anda nokupola, ukupitila mwi Shina lyakwa Yesu Kristu.

Nomba ne mitwe yenu iyakontama panshita iitaliko panono.

²⁷⁹ Nomba, Misisi Kinzer, Ndecetekela efya ciba ishina lyobe. Teti kube nangu cimo mukulungatana, cicetekelofye cobe, ukulesha ukututuma, apo natupepa, ukuya kumbali. Lelo Nincetekela, nomutima wandi onse, ukutula ulifye bwino, kabili uli umutuntulu. Caciba *uku* lubali kuno, ukuyafye mukati kacinsu cobe. Nomba bushe kuti waisa kuno. Nikwisa uko wafuma nomba? [Nkashi atila, “Boston, Kentucky.”—Kale.] Boston, Kentucky.

Bushe kuti waimya umutwe obe.

²⁸⁰ Uyu namayo, kuli *ulu* lubali ulwa cinso cakwe, acikwata icintu cimo ukufuma kumukolomino wakwe pesamba apa cacilatutuma, ukutolauka pamula na panshi, umushipa. Cinshi cilya? Cena cilifye kwati fintu Baibele yalanda, “Umupashi wabu nkoma matwi wafumine mu muntu.” Dokota afililwe ukucisanga pantu kwali ku—kubombela kwa mushipa. Umushipa ucili mulya, lelo kuliko icintu cimo muli ulya mushipa, uulecilenga ukutoloka no kutwalilila. Ba dokota bafililwe ukucisanga, mucine, pantu... [Nkashi atila, “Naliya kubali ikumi limo na batatu.”—Kale.] Aliya kubali ikumi limo na batatu ba dokota. Kabili nomba Yesu Kristu nacileshe cena, kabili uyu apa kuntanshi yenu. Kabili alapola. Alaba bwino nomba.

²⁸¹ Lesa akupale, Nkashi Kinzer. [Nkashi alanda na Munyina Branham—Kale.] Lesa akupale.

²⁸² Ici cacitika ukuba ubushiku bwa kufyalwa kwakwe, kabili atila ubwa nsansa nganshi ubo atala kwatapo. Muloleshe ilyo aleya panshi. Bushe ico tecakusungusha? Natutile, “Ukutotela kube kuli Lesa.” “Ukutotela kube kuli Lesa!”

²⁸³ Nomba, twalitemwa Shikulu Yesu uwatemwikwa ne mitima yesu yonse. Pano pe hema, twalisambilila uku Mutemwa, noku Mucetekela pafintu fyonse ifyo tulekabila.

²⁸⁴ Nomba, namutotela pakukontamika imitwe yenu. Kabili nomba balaleta umulwele umbi, ilyo mwalakontamika imitwe yenu nokuba mwiwepo. Cena mapepo yenu, pamo.

²⁸⁵ Iwe uli... [Nkashi atila, “Misisi Brown ukufuma ku Lima, Ohio.”—Kale.] Uh-huh.” Kabili cinshi... [“...?...”] Mucine. Kabili ubwafya bobo nicinshi? [“...?...”] Uh-huh. Bushe cili, iwe uli—iwe uli nkoma matwi nangu icintu cimo, muyobe...?...

["...?..."] Uh-huh. ["...?..."] Ee, mayo. ["...?..."] Icintu cimo icapala nge fipute nangu icintu cimo? Cisuma. Kabili iwe wafuma ku Ohio?

²⁸⁶ Uyu nkashi eshile ukufuma konse kulya ku Ohio. Ubwafya bwakwe buli mu matwi yakwe. Yaba...Filatulika nokupongoloka, kabili cilemuletela ubwafya ubwingi nganshi. Kabili tulecetekela ukutula Yesu kuti acimfya ici, nangu alicimfya kale ici. Kabili tuleisa nombamba mukupoka ukucimfya ku Kalbale.

²⁸⁷ Nombamba, mwebacikuku besu, Taata wamu Myulu, twaletela kuli Imwe nkashi yesu uwatemwikwa uyo uwishile ukufuma konse kulya ku Ohio, pano, ileelo, ukwisa undapwa. Kabili no mutima wandi onse, kabili na mapepo ayatali ukupita munshita ya bushiku yonse, Nimwipusha Imwe, Shikulu, ukucita ifi fintu. Kabili Ninjishiba ukutula cintu caanguka uku Mwipusha, ilyo Mwalandile ukutula Mukacicita. Kabili Ndi—Ndi uwatotelafye nganshi ukutula Namucicita.

²⁸⁸ Kabili nombamba twamuleta kuli Imwe, mu lubuuto lwa capindama capa Kalbale, apo Yesu, ukwiminina palya, cilya capangile i—i cikonsolwelo. Ifyo Mwaendele pakati ka myulu ne sonde, ukuwikisha Imyulu kwi sonde, ku kusumya kwa Mulopa Wenu Mwebene. Ifyo Imwe mwasumbwilwe ukufuma pe sonde! Mwapwilile pakati ka lwelele. Kabili palya u Mulopa wasumine pesonde, ukufimba icapindama cakale ica Kalbale. Palya epo Imwe mwaonawile ba mwandashi. Palya epo Imwe mwapokele Satana ifintu fyonse ifyo akwete. Mwapipokolwele, nokufipela ku bana bakwa Lesa, ifikwatwa fyabo ifyalinga. Apo epo Mwatupele u Mweo wa Muyayaya. Apo epo Mwatupele ubulayo bwa kubuka. O mwe Taata wa mu Myuulu, uyo walipile umutengo!

²⁸⁹ Kabili, ileelo, Namulipila pakundapwa kwakwe. Kabili Naiminina ngo mubomfi Wenu, pamo na aba abashala imyanda ya babomfi muli cino icikulwa. Kabili tuleebaula uyu ciwa uyo ulecusha nkashi yesu. Kabili ukutula, ukupitila mubulungami bwakwa Kristu, ukupitila mukulanda Kwakwe pa Kalbale, tulekutamfya ukufuma pali nkashi yesu. Nokumutuma ku ng'anda yakwe ku Ohio, pali ifi ukukana fimba palya nokutulika nakabili, ukutula alalengwa ukuba uwapwililika umupwilapo. Ukupitila muli Yesu Kristu, u Mwana wakwa Lesa, emo twalombela cena. Amen.

²⁹⁰ Nombamba, nkashi, nga...Mucine, ukulangishafye icintu icili conse, imwe teti mucicite, lelo wacetekela cena, bushe taulecita? [Nkashi atila, "Ee. Ndecetekela cena."—Kale.] Wacicetekela. Ndefwaya wende ukwisa apa.

²⁹¹ Nombamba, kuli imwe, kuti mwaimyako umutwe wenu. Nkashi yesu pano tacilangishapo icili conse, pantu tafyacilapongoloka pali ilya nshita, amatwi yakwe. Lelo natukwata, muno lucelo,

icishininkisho, mu mutima wandi namu mutima wakwe, kabili, Ndi uwashininkisha, mu mutima wenu, ukutila Lesa naundapa nkashi yesu. Bushe ulecetekela cena? [Nkashi atila, “Ameni. Ameni. Twatotela, Yesu.”—Kale.] Kabili bukaba bunte.

Kabili Lesa akupale, nkashi. Ameni. Ukutotela kube kuli Lesa!

²⁹² Nomba natukontamike imitwe yesu nakabili, ilyo tulepepelako umuntu umbi.

²⁹³ Ukuba, nkashi, Ndekumona pa nkonto yobe, eico Ninjishiba ukutila ifingi ni pali ico.

²⁹⁴ Nomba natupepe. Kontamiken i mitwe yenu, pakashita fye, ilyo Ndelanda na nkashi.

²⁹⁵ Nomba, bwafya nshi ukwete, nkashi? [Nkashi alanda kuli Munyina Branham—Kale.] Ee, mayo. Kabili ici cili—bushe ico kotalantanta, bushe ico nacilungama? [“...?...”]...?... Ukubutukisha kwa mulopa. Ee, mayo. Kabili iwe uli mwina Kristu? [“Ee, mukwai.”] Ee, mayo. Kabili ulecetekela nomba ukutila iwe nawisa kuli Shikulu Yesu, nkashi? [“Ee.”]

²⁹⁶ Nomba, nkashi yesu alikwata inkolokoso ishaonaika. Aleendela pa—pa—pa bwafwilisho bwa nkonto. Kabili alikwata ukubutukisha kwa mulopa, kabili—kabili ne fintu ifingi ifya lubana na ena. Tulemutwala kuli Yesu, pali ino nshita, pa kundapwa kwakwe. Mube mwipepo nomba, pakutila ipepo lyenu lingapita pa mulandu wakwe.

²⁹⁷ Nomba, mwebatemwikwa Taata wesu uwa mu Myuulu, nkashi yesu uwatemwikwa eminine pano, cibe mwanakashi wacaike. Lelo, Satana nga alimupele stroko nga kuti acita; nga alimubile kwishilya, pa busanshi bwa kucululuka. Ali nokufumya mu mulimo, nga kuti acita, pantu talefwaya ubunte bwakwe. “Cinshi ici cacitikile kuli uyu mwina Kristu? Cinshi?” Ifwe kuti twaipusha, nangu balya abashinga kutuluka. Lelo, Taata, twalishiba ukutila cali caku bukata Bwenu.

²⁹⁸ Calilandilwe inshita imo ukutila, “Ninani wabembwike; nyuyu mulumendo, nangu nyina, nangu wishu?”

²⁹⁹ Mwatile, “Tapali, lelo ukutila imilimo yakwa Lesa ingasokololwa.”

³⁰⁰ Tulecetetekela ukutila nkashi yesu, muno lucelo. Natucetekela uyo emulandu inkolokoso shakwe shibelele muli uyo mubele. Tulecetetekela ukutila uyo emulandu ukubutukisha kwa mulopa kwamupumine, pakutila Mwinga mulangisha ukutemwa Kweni ne cikuku kuli ena, ukutila kuti Mwashininkisha kuli ena ukutila Mwaba Yehova Uundapa amalwele yesu.

³⁰¹ Lesa, tulepepa ukutila uku kubutukisha kwa mulopa kwalapona panshi mu musango uwakutila, mpaka dokota akatile, “Cinshi cacitike kuli iwe?”

Nomba, kuli dokota, ena kuti akatila, “Yesu alingundapa.”

³⁰² Twapepa, mwe Lesa, ukutila Mwalamulenga ukwenda pali inkolokoso ukwabula ici icakwafwilisha. Ukutila akakwata amaka yakwenda nokwikala no—nokuba fyonse ifyo alefwaya ukuba. Kabili, Taata, i Cebo naciya kuntashi, cibe mukuicefya Kwaciko nomusango waputaulwa, lelo Mucine nacisenda umutima mu... icifulo mu mitima ya aba abena Kristu. Kabili nomba ena naiminina pano. alelolela ukundapwa kwakwe. Imwe tamutala ukulufya umuntu. Kabili Napepa, mwe Taata wamu Myuulu, ukutila Mwalaundapa nkashi yesu nokumulenga ukuba bwino.

³⁰³ Kabili nomba, ngo mubomfi Wenu, nga umo uyo wacetekela muli Imwe, pamo naba bambi ababomfi Benu, abo abakonteme mwipepo, twaleta nkashi yesu ku Kalbale; kulya kwakobekwa Shikulu Yesu. Oh, ifyo cawama! Ukwiminina kulya, isonde pesamba Lyakwe, imyulu pa mulu Wakwe, ukuwikisha Lesa no muntu capamo. Kabili ifwe twaisa mwi Shina Lyakwe.

³⁰⁴ Kabili ni cinshi cilelesha uyu mwanakashi ukukaba umubomfi uwapwililika uwalubulwa, ena ni ciwa. Kabili kulya, mwe Yesu, Imwe mwalimufula, kabili Imwe muli... mwasendele insambu shonse isho akwete, ukufuma kuli ena. Kabili ileelo ena wabufifye, kabili ifwe teti tupokelele ico. Ifwe teti tupokelele ico, pantu Yesu Kristu u Mwana wakwa Lesa atupele i... ashininkishe ico. Alitwebele ukutila kuti twacicita, kabili twalicicetekela. Kabili tulepokolola cilya eco aleesha ukwibila nkashi yesu. Twamupela ubumi bwakwe. Twasenda uku ukunaka ukufuma mu nkolokoso shakwe. Twabweseshu uku ukubutukisha kwa mulopa kumibele yakuko ukutuntulu, nokwebaula ciwa uyo wacicitile, mwi Shina lyakwa Yesu Kristu, mu lubuuto lwe lambo lyapa Kalbale.

³⁰⁵ Fuma muli ena, Satana. Iwe uli mubi, kabili teti umwikatilile nakabili.

³⁰⁶ Kabili Imwe, Shikulu, Uyo uwapele icimonwa inshita imbi iya bushiku, nokutila, “Ifi fintu fikaba.” Imwe muli ba Cine, kabili teti mufilwe. Kabili Ndelomba nomba ukulubulwa kwakwa nkashi yesu, ukupitila mwi Shina lyakwa Yesu Kristu, Uyo uli no kupokelela amalumbo yonse no bukata.

Nemitwe yenu iyakontama, bonse.

³⁰⁷ Nomba, nkashi, icine cine, kunse, Ine... icintu fye cimo ico Ningalanda, ukutila icinso cobe, icaciba icakashika nganshi kabili icabeka ilyo wacisa, cabwelela panshi. Nshishibe nga cakutila ulecumfwa. [Nkashi atila, “Naumfwa ukutekanya.”—Kale.] Uleumfwa ukutekanya no kotalala. Kabili nomba leka tumone inkonto yobe pano, pali miniti fye. Nshilecetekela ukutila uli nokuikwata nakabili, endafya ukushinguluka apa ukwabula yena. [Nkashi alanda kuli

Munyina Branham.] Endafye, wamona, endafye ukushinguluka pano. Nomba ico cisuma.

³⁰⁸ Nomba Ndefwaya imwe bonse ukulolesha. Namayo uyo wacikashika mucinso cakwe, aumfwa ukutekanya. Lolesheni ifyo cilemoneka nomba. Mwacimona icinso cakwe, ifyo acilamoneka uwakashika. Kabili pano ena... Kabili aleumfwafye bwino, ukutula Lesa na mundapa no kumulenga ukuba umutuntulu. Kabili, inkonto yakwe, takakabile nakabili, tacilesakamika uko ali.

³⁰⁹ Kabiye panshi, nkashi, sendafye—fye ico cintu nokucimya, ufwilefye... ukacikobeke mu ng'anda yobe ngecakwibukishapo, mwamona, tawakakabile ukucikwata.

³¹⁰ Lekeni tutile, “Shikulu alumbanishiwe.” [Ulukuta lwatila, “Shikulu alumbanishiwe.”—Kale.]

Cisuma, bushe kuti twakontamika imitwe yesu nakabili nomba mwipepo.

Cisuma, bushe kuti mwaleta nkashi.

³¹¹ Kabili bwafya nshi ukwete, nkashi? [Nkashi alanda kuli Munyina Branham—Kale.] Oh. [“...?...”] Oh. Nikwisa wafuma? [“Madisonville, Kentucky.”] Madisonville, Kentucky. Misisi Jackson.

³¹² Uyu nkashi alikwata ukukalipwa kwa filundwa, na yamo amafya yamukati ka mubili ayo ayabipisha. Kabili Nshishibe icikatala ukucitika nga Lesa tamulengele ukuba bwino. Limbi akafwaikwa ukumubombela, kabili ico cintu cabusanso nganshi panshita, eico twapepa ukutula Lesa alaba noluse kabili ukumundapa.

³¹³ Mwebacikuku besu, Taata uwamu Myuulu, twaleta kuli Imwe, ileelo, nkashi yesu uwatemwikwa, ukufuma konse kulya ku Madisonville, Kentucky, ukwisa kuno mukupepelwako. Kabili Nimwe kondapa, wa Bulesa. Kabili Ndemuleta mu Maka yonse a Yenu, kabili mu Kubapo Kweni ukukalamba, ena... Amaka Yenu no Kubapo Kweni, ukukalipila uku ukukalipwa kwafilundwa ukwa kale ukutula mwingabika icipimo ca kaushamu ukushinguluka aya mafupa aya minwe yakwe, ukutula kaushamu ingile muli ishi inkolokoso na makufi.

³¹⁴ Uyu alambalele apa, naololoka pa busanshi, umuntu umo alemulisha ukupitila mu mupila. Oh, iwe we mupashi wakowela, iwe kuti walenga umweo wakwe ukusendwa, ukufuma kuli ubu ubulwele bumbi. Lelo tulemuleta, ileelo, kuli Yesu Kristu.

³¹⁵ Kabili, O mwe Lesa, ukukosha icicetekelo candi pali ena nomba, ukwishiba ukutula ipepo lyacicetekelo nali pepwa! Naebaula ciwa, ukumutamfya, ukufuma pali ena, ukupitila muli Yesu Kristu u Mwana wakwa Lesa; mulubuleni ukufuma ku kukalipwa kwa filundwa na yonse aya amalwele ayashala,

ukutula engaya kung'anda nokuba bwino, nokupela ubunte ukupita muli cilya icalo, pabukata bwakwa Lesa.

³¹⁶ Satana, iwe naulusa ukucimfya, kabili Yesu Kristu nacimfya. Kabili lekeni abe bwino, ukupitila muli Yesu Kristu. Amen.

³¹⁷ Nkashi, wemutemwikwa, teti kube nangu cimo ico abantu bengamona, lelo Nincetekela ukutula iwe naundapwa. Imya amakasa yobe, ukumonafye nga naumfwako bwino, ukufuma ku kukalipwa kwa filundwa fyobe. Uleumfwa bwino nomba? Nomba imwe bonse kuti mwamona ifyo alesesha amakasa yakwe, mupepi. Endafye ukuya panshi nomba, ngomunonofye, namayo wacaice, kwatifye tapali tapali fye. . .

³¹⁸ Tulelumbanyafye Shikulu Yesu pa busuma Bwakwe bonse no luse!

³¹⁹ Nomba beni abamucinshi, cila umo, ilyo tulepepa. Kabili nomba panonofye, kabili ifwe. . . panumafye yakupepelako uyu mwana, nomba twalapelako ukutusha kunono, elyo nomba kuti mwaya. Calatusendelafye mupepi nama miniti yatatu nomba, lyena twalakwata ukutusha kunono, elyo kabili twalatendeka nabambi abantu. Cisuma. Bonse mubefye abamucinshi nomba. Cisuma.

³²⁰ Bushe mwana uulefwaya ukumupepelako? Kabili iwe ulefwaya ukupepelwako, naiwe? Munyina Wilson, Ndi uwansansa ukukuposha mukuboko kobe. Kabili umwana obe ali. . . [Nkashi alanda na Munyina Branham—Kale.] Oh, Namona. Oh, ee, Namona. Ni ulya uukwata icintu capala cipumputu. Alapona. Namona ali itoba icinso cakwe icinono, pamulu palya. Ukuba, nomba, nkashi, bushe walacetekela, naiwe, Munyina Wilson, ileelo ukutula Yesu alafumya ici ukufuma pa mwana obe, no—nokumulenga ukuba bwino?

³²¹ Nomba, umwana umunono uwiminine pano, alikwata icintu cimo icalubana. Alikwete cipumputu, ukutula alapona. Kabili icinso cakwe icinono, amenso yakwe ayanono, yalikwebululwa kabili yalifita, nafimbipo. Kabili wishi alefwaya ubundapishi, pamo. Nomba, twapepa ukutula Lesa alafumyapo ici citipu pali ulya mwana umunono.

³²² Nomba, mwebumba, bushe mulecetekela ukutula uwacikuku wesu, Taata uwa mu Myuulu, muluse Lwakwe, ukutula alaleka uyu mwana umunono ukuba bwino, ukukana kwata iyi cipumputu, ukutula yalamusha? Bushe mulecetekela, nga twaipusha Taata wa mu Myuulu, Ali nokucicita? Cisuma.

Natupepe.

³²³ Kabili, Munyina Wilson, bwafya nshi ukwete? Nacilaba. [Munyina Limbi alanda na Munyina Branham—Kale.] Uh-huh. Namona. Limbi icintu cimo cine icaciba ubwafya nomwana, pamo.

Cisuma, nomba lekeni ifwe bonse tube abakatina nganshi.

324 Nomba, Mwebacikuku Taata wesu uwamu Myulu, twaleta kuli Imwe, mukubalilapo, ngo wabililepo ukwisa mwisonde, wishi wa mwana. Kabili ifintu fyabipa fyalicitika kuli ena. Ciwa ali mucimfya munshita ishingi ishikalamba. Lelo, ileelo, ifwe tulemuleta mu Kubapo kwakwa Yesu Kristu, ukupitila mwipepo. Ifwe tulemuleta ku Kalbale, uko, kulya uko Yesu afwile ukutula Ena engakwata amano yasano ayatuntulu. Kabili twapepa, mwe Lesa, ukutula Mwalamubelelo luse. Ukutula, ifwe twalicetekela ukutula ifi fintu ifyo tucita fyaba ukulingana ne Cebo Cenu. Mwatile, “Mwi Shina Lyandi bakatamfya umupashi wakowela.” Twalicetekela ico. Nangula, inshita, abantu. . .

325 [Tapali amashiwi pali tepu—Kale.] . . . anjebele icintu cimo icakucita, kabili icintu cimo icakulanda. Kabili Nafililwe ukwibukisha ifyo cali ico Alandile, ilyo Nabukile. Muleibukisha cilya. Inshita imbi iya bushiku, mu cimonwa, ilyo Alandile kuli ine, “Kabili ifi fintu tafyali nokucitilwa mucintu bwingi. Filingile ukucitilwa mu nkama.” Kabili Munyina Cox, uyo wiminine mupepi, twalandile, limbi kuti cawama ukuleka abantu ukwisa ukushinguluka muli *iyi* nshila, ukuleka ine ukukwata umuntu umo pa nshita, mu—mu muputule wa mapepo kuno, pali ici ukucitwa.

326 Pa Mulungu wafumineko, lintu Nali kuno, Nalecita ici mukubalilapo mwi hema. Nakwete bonse nomutwe wabo uwakontama, pakutula Ningenda ukuya kulya kuli uyu mwanakashi uwali uwalemana, uwalambalele pali uyu musengele. Kabili ali uwalubulwa umupwilapo.

327 Kabili muno lucelo, Nacitila, “Mwe Lesa, nga Mwalangafwilishakofye pakashita, mpaka ibumba lyaba ilya kukana tusha. Ukuba, ngafweni, mpaka, limbi nga kuti Nasunga abantu ne mitwe yabo iyakontamikwa, eico bena teti bacimone ukucitwa.” Mwamona? Bonse. . .

328 Kabili ilyo Nacibika. . . nacidendeka ukubika amaboko yandi pa bantu, lyena onse umuntu acitendeka ukumfwa, “Oh, Nde Cumfwa mukuboko kwandi.” Mwamona, nga filya. Kabili ilyo Cena cacisa, lyena onse muntu acitendeka. . . Mwamona ifyo cena cacisa ba? Ico caciba mukupwililika kupashanya kwa bumubili. Ico cili bwino bwino icalungama. Mupashi wa Mushilo umo wine uwacinjeba ukucicita, acitila efyo caciba. Eico Nacishiba ukutula caciba icalubana.

329 Eico elyo Anjebele inshita imbi iyabushiku, atile, “Iwe walilenga bakapashanya abengi aba buntunse ukwima, nokucita cilya.” Atile, “Nomba wileka nangu umo ukutala ukumona ici.”

330 Kabili ico eco Nacilacita muno lucelo, pakutilafye imwe bonse mwingeshiba. Imwe kuti mwamona nomba ukutula Nimweba icine.

331 Kabili imwe loleshenifye nomba ifyo Shikulu ali nokucita muli uku kupuputulwa ukuleisa. Cili nokuba icacilishapo,

mubwingi ukucila fyonse ifyatala ukucitwapo nomba. Mulemona fye nomba. Ibukisheni, Nshili kasesema wa bufi. Nanda icine. Lesa teti abepe. Kabili mumone nga cakutila tacakabe icakulishapo ukucila efyo catala bapo inshita iili yonse.

³³² Nomba, imwe mwebantu abatembwikwa, kuli abengi pali imwe abataneme ku kupepelwako. Inshita ileya ilepwa. Ndi . . . Kabili—kabili Ni—Ninjishiba ukutila mulefwaya ukupepelwako. Kabili Ndefwaya ukupepa pali ifi fintu. Namayo nakwata umukashana umunono uwiminine pano; na nyina uwikete umwana umunono; na—na fyonse; kabili tulefwaya ukutila bapepelwako. Tulefwaya ukutila balubulwe, bushe tatulefwaya? Tulefwaya ukutila balengwe ukuba bwino, cila umo; aba abalumendo abanono bacifukama panshi apa; kabili bonse kunuma kulya, abantu; na bantu kuno nepwalonda, kabili mu mimonekele yabipa, kabili bali nokufwa.

³³³ Nomba, bushe tatulecetekela ukutila Yesu ali pano nomba? Tatulecetekela ukutila Ali pano? Kabili ifwe twalicetekela, ne mitima yesu yonse, ukutila Ali nokulenga cila umo muli ifwe ukuba abatuntulu. Bushe tamulecetekela ico? Alitutemwa bonse. Lesa tacindika umuntu nangu umo.

³³⁴ Ali nokundapa umukashana munono, bushe Tacite ico, nkashi apo nomukashana? Ena . . . [Nkashi atila, “Ena natendeka kale.”—Kale.] “Natendeka kale!” Umutima obe upalwe! Nikwisa wafuma, nkashi? [“Crestwood.”] Crestwood, Kentucky. [“*Uyu* muntu apa alimupepeleko, inshita ya bushiku imo, kabili alitampa ukupola ukutula lilya.”]

³³⁵ Oh, lekeni tutile, “Shikulu alumbanishiwe.” [Ulukuta lwatila, “Shikulu alumbanishiwe.”—Kale.] Munyina Neville alishile, alipepele, uyu mukashana umunono.

³³⁶ Ukuba, cibusa wandi pano, Munyina Wood, afuma ku Crestwood. Kabili uwakwe . . . Bushe walibeshiba, Munyina Wood, bushe walibeshiba? Huh? [Munyina Woods atila, “Ee.”—Kale.] Uh-huh! Ena ni kakula kulya lubali.

[Nkashi atila, “Nalimumonapo kulya lubali.”—Kale.] Ee.

³³⁷ Kabili umwana umunono apa, nikwisa uko afumine, nkashi? [Nkashi atila, “Gary, Indiana.”—Kale.] Gary, Indiana. Kabili ulecetekela ena, ala—alabwelelamo ku Gary nokuba bwino, taulecita? [“Oh, ee.”] Mucine, mulecita. Cisuma.

³³⁸ Kabili nikwisa uko abalumendo abanono bafuma? [Munyina atila, “Ku Austin, ku Indiana.”—Kale.] Ku Austin, ku Indiana. Bushe mulecetekela mwalabwelelamo nokuba bwino, ileelo, pamo, tamulecita? Sure, we do.

³³⁹ Bushe eulya umwana umunono uulino kupepelwako, nkashi? Nikwisa uko wafuma? [Nkashi atila, “Indiana.”—Kale.] Indiana.

Kwisa? [“New Albany.”] New Albany. Ulecetekela umwana umunono ali nokuba umutuntulu? Mucine.

³⁴⁰ Kabili ulecetekela ukutula bonse aba bambi abantu balaba bwino ukushinguluka kuno, bonse? Nomba lekeni tuikake palwesu capamo, nokutula, “Yesu Kristu, Imwe mulekala nokuteka!”

³⁴¹ Oh, tontonkanyeni pa bukulu bwakwa Shikulu Yesu, Uyo wingalenga yalya amenso ayapofula umupwilapo aya ulya umwana; Uyo wingalenga ulya umuntu uubulubusa ukutula... [Munyina Branham apashanya icikukuma—Kale.]...kabili nokwiminina pano nokulanda mukupama kabili mubutuntulu, Uyo uwingalenga ifi fintu fimbi ukucitika! Lesa ni Lesa, bushe Ena taba?

³⁴² Filya efintu ifinono, kufyo Ali nokucita. Ali nokucitafye ifintu ifikalamba, ifintu ifikalamba, kabili nokutwalililafye ukulaficita mpaka Akese. Ico nacilungama.

³⁴³ Nomba Nalamyeba imibele yakwingilamo. Ukwingila mumibele ya ici, “Yesu, Imwe muli pano. Ine nomba ndepokelela ubundapishi. Nacetekela ico no mutima wandi onse. Kabili nomba cena nacipwa.”

³⁴⁴ Kabili mu mutima wenu, ngefyo mwisa kuli Ena mukupusushiwa, mutile, “Shikulu Yesu, Nacimba fyonse ifyandi, tapali nangu fimo ukucilapo ifyo Ningacita, *uyu* pano umutima wandi, *ubu* pano ebwakashu bwandi, Naipela nemwine kuli Imwe.” Ico fye ceka ecingacitwa. Lyena tileni, “Nacetekela, Shikulu Yesu.”

³⁴⁵ Kabili pamukufye umu, Icintu cimo pesamba apa ciletila, “Ee, wacetekela. Ee, wacetekela.”

³⁴⁶ Papita inshita nshi apo umwana obe aba mukulwela, munyina? [Nyina atila, “Ukutula ilyo afyelwe.”—Kale.] Ukutula ilyo afyelwe. Ubwafya bwakwe ninshi? [Wishi atila, “Alishalila mukutontonkanya.”] Alishalila mukutontonkanya? Moneni, namwishiba ukutula ciwa ewacita ico. Ico nacilungama. Ciwa ewacitile ico. Lesa kuti alenga umwana umunono ukuba bwino nakabili. Tontonkanyafye, Nalimonapo amakumi ya iyo imilando, abo babafye abatuntulu kabili bwino nomba. Kabili Ndefwaya...Ninjishiba. Nalikwata umwana umunono, pamo, kabili Ninjishiba ifyo muleumfwa. Kabili mubefye nokushipa ukusuma.

³⁴⁷ Bonse babili muli bena Kristu? Tapaba nangu umu pali imwe abena Kristu? Bushe mwalapela imyeo yenu kuli Yesu, muno lucelo, apo mwiminine apo, no kulaya ukwikalila Ena, nga Lesa alaleka umwana wenu umunono ukuba bwino kabili ukuba umutuntulu? Walacita, walacita, munyina? Walacita. Walacita, walacita, nkashi? Lesa amupale. Imwe nomba muba abena Kristu ilyo mwasumina Shikulu Yesu ngo Mupusushi wenu. Nomba twa Mupokelela nga kondapa wa mwana.

348 Nomba, Taata uwa mu Myuulu, ilyo tulebika indupi pali uyu mwana umunono uwapalwa. Balya abana babili abafyalwa cipya cipya elyo fye baisa, ba wishi na ba nyina. Kabili cali nokusenda uyu mwana, ukubaleta ku Mweo wa Muyayaya. Limbi, nga tacali ku mwana ukuba muli uyu musango, bena nga balilubile umuyayaya. Lelo umwana nasanguka uwa pakashita akanono, nangu kapususha munono kuli bena, ukubaleta kuli Shikulu Yesu, kwipusukilo lyabo. Twa Mutotela, Taata. Kabili nomba bapaleni.

349 Bana Benu. Ba Musumina. Mwatile mu Cebo Cenu, “Uyo umfwa i Fyebo Fyandi, no kucetekela pali Ena uyo wa Ntumine, nakwata u Mweo wa muyayaya kabili takatale ukwisa mukusekwa.” Ukulolesha pali aba abaupana abanono pano, nokumona lulya u Lubuuto ukukobama pali bena, ilyo Nacitendeka ukuya kumpela yamulongo. Kabili ukumona lulyo Lubuuto ukulebela pali aba abaupana abacaice, Nacitontonkenya cena ukuba icisuma ukulanda kuli bena, Taata. Tekweba ukutila ibumba lilomfwa, lelo Imwe mweka. Kabili nomba cena caciba ni cinshi? Caciba ni Mwe ukutinta ku mitima yabo, pali ilya ine nshita iyakalabana. O mwe Lesa, tuletasha nganshi ukutila bena Kristu.

350 Tulepala umwana wabo, mwi Shina lyakwa Yesu Kristu. Twaisha pantu Lesa atile, nangu Yesu atile, mu Cebo Cakwe, “Ipusheni Taata conse ico mulefwaya, mwi Shina Lyandi, Ndi nokucita ico.” Kabili eico twaipusha Taata, mwi Shina lyakwa Yesu Kristu, u Mwana Wakwe, ukutila Alapala uyu umwana. Kabili lekeni kube ukucinja muli uyu umwana, mu ma ora ayalekonkapo amakumi yabili na yane, mpaka ba wishi naba nyina bakaba abasekelela nokwishiba ico cacitika, ukwishiba ukutila Shikulu Yesu wabo umupya uobasangile aleundapa umwana wabo. Fikilisheni cena, Shikulu. Nakalipila imilimo yakwa ciwa, imembu nashitumbulwa. Ba wishi naba nyina bena Kristu.

351 Nomba, Satana, taukwete insambu nakabili. Conse nacipwa. Eico, ifwe twakucimfya ukupitila mu Mulopa wakwa Yesu Kristu, Uyo uwatukonkomesha ifwe ukucita cilya, kabili ifwe twakutamfya ukufuma muli uyu mwana.

352 Kabili nomba lekeni ena ambe ukukula nokuya patanshi, kabili—ukuba umutuntulu kabili bwino, nokupanga umwana umunono uuli nokupanga wishi na nyina abacilumba pali ena. Mwi Shina lyakwa Yesu ifwe tulecita ili palo. Amen.

353 Imwe muli bena Kristu nomba, imwe bonse babili, muli Kristu. Mulemona ubupusano bwa mwana wenu. Kabili nikwisa uko mwikala nomba? [Ba wishi naba nyina batila, “Ku Gary, ku Indiana.”—Kale.] Ku Gary, ku Indiana. Mukanembele, nangu mukantumine, mu—munshiku shine ishalakonkapo

nangu shisano. Kabili mukamone ubupusano ubo mukamona mumwana, ilyo mwabwelelamo ku ng'anda!

Lekeni tutotele Lesa pali uyu mulimo uusuma.

³⁵⁴ Nacitendeka ukuya panshi apa kumpela ya mulongo, nokutendeka ukupepa. Nacitwalilila ukumona ukutula ukusubwa kwaciba pano apakalamba nomba. Mwachimona, ukumona abantu, nafimbipo. Lelo Ndi mu musango wakupanga cilya ica bubili, ukuciposa ku lubali lumo, mpaka Mfwile ukulanda kuli; nga kuli namayo inshita iinono iyapitapo. Lelo Naci Lumona nalukobama pamulu wa balya abaupana, kabili Nacitwalililapo ukusunguka apo Lwacibela. Kabili Nacitontonkanya, “Palya epo Cacibela, palya pene pali balya abantu kulya.”

³⁵⁵ Eico, nomba, ifwe twalapepelako umuntu onse. Cila umo muli imwe ali no kupepelwako, ilyo lyonse... Lesa ali no kunenga ukuba no mweo. Kabili twalatendeka ukupepa, pakutula twingafuma. Tufike apa ukufika kumpela ya mulongo.

³⁵⁶ Munyina Fleeman, bushe na mukwata i... ukuteyanishiwa kulya pakutula twingapita?

³⁵⁷ Nomba Nalaya panshi palya nokupepelako cila umo na onse umuntu. Kabili Ndefwaya mwise kuno, mulesangalala, no kutotela Lesa pa kundapwa kwenu. Amen.

³⁵⁸ Ku bantu, abali mupepi, mukatambe umulabasa wakwa Munyina Neville, pa Cibelushi icilekonkapo, palwa—palwa... kuli uku kulongana kuleisa ukwapa Mulungu, nga Nabwela munshita pa mulungu ukakonkapo. Cisuma. 

56-0108 Lesa Alikwata Inshila Iyapelwa
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org